

# AMAKA YA KUPILIBULA



[Munyina Branham no lukuta baing'wing'wisha *Cetekela Fye—Kale.*]

<sup>2</sup> Cena kuti caba icintu cimo icakosa ku muntu onse ukulangisha palwakwe mu—mu nshita iyaba ngefi, ukulanda ifyo Ndetotela paku kwata iyi nsambu yaku ba pano muli ino nshita ya lucelo, kabili—kabili pakati kenu, ukupyunga pa Cebo cakwa Lesa, ico Ndi uwashininkisha imwe mwali cishiba pamo. Kabili—kabili Ndefwaya ukutotela Munyina Leo na Munyina Gene, na bantu bonse, pali ino nshita ikalamba.

<sup>3</sup> Kabili ilyo Nacilaumfwa ulwi—ulwimbo lwaku balilapo, ukufika ku mpela, pali po icintu cimo pali kulya kwimba, kwena ku shinshimuna uko tawinga sanga nakabili. Kabili lyonse shilaba insambu ishi kalamba kuli ine lintu Naisa kuno, pa muku umo pa mwaka, nangu ibili, ukwisa nokwisushiwa palobe nabulya busuma ubwa nyimbo isho.

<sup>4</sup> Kabili Nacilatontokanya muno lucelo, lintu Munyina Leo acibilisha pa lwimbo *Besa Ukufuma Ku Kabanga Naku Mboshi*, kabili lintu umukashi wandi aleimba ulolwine lintu Naimine uku. . . namushile ena na—na Billy na Rebekah, muku tampa kuno ukupuputula kukalamba, ukwa kutampa ico, ngafintu, caile monse mufyalo. Kabili nale tontokanya, ilyo Naloleshe ukupita pabayemba, pe bumba lya ba busaka-mukumoneka bana mayo. Ndeibukisha Meda nomba aali umo pali bena, ena aali umukashana uwa fitulukila—ku mutwe panono. Kabili nomba ena aali kwati niine palwandi, tulekuula ne mfwi, kabili ne nshita shesu shilepwa. Kabili nokuba neli Isubilo likalamba, ilyakuti tukalongana capamo nakabili muli Ena, uku ukushakabe kabili inshita ukupwa, ukukota, takwakabe nangu cimo icakutulesha nangu ukutusakamika ifwe.

<sup>5</sup> Ine nshacetekela ukuti Nalishiba incende iyo Namonapo mu bwikashi bwandi, maka maka pamo naba abantu abengi, apo apaba abantu abengi abasuma abena Kristu ababa noku ukutemwa. Tamufwile mwaleka ico ukufwa pakuti kenu. Mwi bukishefye.

<sup>6</sup> Nale kwata iyinono. . . insoselo pakati ka bantu. Ishina lya mukashi wandi lyali Hope; umukashi wandi uwakubalilapo, nyina wakwa Billy. Bena bale. . . Twalifye batatu ilya nshita, uyo aali ni Hope, naine palwandi, kabili na Billy. Baletwita ifwe, “Isubilo, ukucetekela na ukutemwa.” Kabili eico twalikwete icicetekelo icakulwa bwino, kwati, muli shilya nshiku, ukucetekela ukuti ici Cebo cacishinka; kabili, ico Lesa alaile, Aali noku cita.

7 Kabili, lelo, mwamona imwe, “Ici kalamba pali ifi kutemwa, ukutemwa.” Nga fintu Munyina Leo acilondolola muno lucelo. “Ukutemwa! Ukuli indimi, kukapwa. Ukui ubusesemo, cikafiliwa. Lelo lintu ukusakamana, uko e kutemwa, kwena lonyse kulatwalilila.” Mwamona?

We mutemwikwa we Mpaanga ilefwa, We Cebo  
icisuma

We ushakaluse Amaka Yobe,  
Mpaka i Chalichi cakwa Lesa conse icashitwa  
Cikapusuke no kukana bembuka nakabili.

Ukutula palya no kucetekela Na mwene  
akamana

Ifilonda fyenu fyaleswa kukupela,  
Icitemwiko ca kulubula lwaba e lwimbo  
lwandi,

Kabili lukaba mpaka Nkafwe.

8 Ndetontonkanya takwaba cimbi icikalamba ukucila pakutemwa. Kabili ukutemwa, ngatwafilwa ukulangisha kwena . . . Nomba, kuti twalanda ukuti twalikwata ukutemwa, ifwe kulanda fye ico. Lelo lintu ifwe icine cine twalangisha cilya tulandile ukuti ico twakwata, nomba ninshi ku cilangisha muli ifwe fwebene.

9 Nomba tatwaba abantu abapwililika. Tulapanga ifilubo ifingi. Tulacita ifintu ifyalubana. Lelo, imwe mwamona, ukutemwa ekufimba pali fyonse. Tulaba abakabila, lintu twamona ifilubo fyesu, ukubwela no kwisalomba ubwelelo kuli umo no munankwe. Ee, abo—aba babulwi. Ico cili, abo—abo icine cine baume nabanakashi babulamba. Umuntu onse kuti afuma nokuya ku ncende yabulwi, uyo uwashipa icalinga ukwenda nokuya kulya; lelo lintu bamucimfya awa panshi, kabili nokwima nokweshako nakabili, mwamona. Kwaliko ulwimbo ulo umulumendo umwaice no mwanakashi umwaice baleimba mu chalichi, “Nga cakuti Napona nangu nga cakuti Nafilwa,” mwamona, “nga cakuti Napona nangu nga cakuti Na . . .” Nalaba ifyo luya. “Lekeni njime nokweshako na kabili.”

Njeleleniko, Shikulu, kabili njesheni umuku  
na umbi, (Mwamona? Mwamona?)

Nga cakuti Napona nangu Nabembuka, lekeni  
ine njime no kwesha nakabili,

Njelelenikofye ine, Shikulu, kabili njesheni  
umuku na umbi.

10 Kabili nakubwingi bwakufika ku bantu andeleti na twente pano capamo, imwe mwalikakwa ku—kusanga ifintu inshita shimo, umulwani kuti aisamo pakati kenu, nokupita mu matontonkanyo yenu, kabili—kabili no kutampa *ici, cilya*. Kulekafye lintu acita ico. Tontonkanyeni kunuma, tontonkanyeni pali luno lucelo, tontonkanyeni pa nshita lintu

muleikala bonse capamo mu fifulo fya mu Myuulu muli Kristu Yesu.

<sup>11</sup> Imwe bamo muli ba pulamba nabambi bakapala wa mbao nabambi *ifi*, *filya* nafimbi *ifyo*. Imwe mulabombela pamo ne sonde cila bushiku, nga myaya kulya. Lelo lintu mwamona filya fintu, nefyakweshwa ifikalamba fyaima, imwe mufwilefye mwaibukisha ifi ififulo finono, ififulo fya mushilo apo mwikele capamo, ne cintu cimo mpo ico icikokola. Incito shenu shikafilikwa, bumo ubushiku pa nshiku shimo. Ubumi bwenu bukafilwa. Nangu fye umweo wenu, pano pe sonde, fikafilika. Lelo nomba Cilya tacakafilwe. Kabili nga cakuti Ena ewaba pakati kafintu fyonse, ninshi lekeni tubike amano yesu pa Waba pa kati, uyo uwatuleta ifwe kuli ici.

<sup>12</sup> Owe, ici cisuma, ibumba lya bantu ilimoneka-ilisuma! Nshile pilibula apakalamba ifya kufwala fyenu. Ifyakufwala fyenu fili ifya busaka, ifyo fine, ne fintu, ifinso fyenu. Ndetontokanya pali aba banamayo banono pano, tabakwete nangu cimo ica kalaso pali bena; bonse ne mishishi iitali, abaice nabakalamba, aba mushinku-wapakati na bonse. Ee. Mwamona? Ukuba, imwe tamule ilukafye icuma mwakwata pano, mwamona, muno mukulongana kunono ukwa muno chapelo.

<sup>13</sup> Nde fwaya ukutotela Munyina na Nkashi Shantz, pamo, kabili napali shino nsambu ishakuba mung'anda yabo. Nomba ino eng'anda yabo, ukutila balishitshice icipe cabo, Ndetontokanya, mu Canada, kabili balisa kuno abalebeshi pamo naifwe. Ta twakwata nakabili ifikwatwa fya pano pe sonde. Ifwe tulefwaya Umusumba uleisa, Uyo Kakula kabili Kapanga ni Lesa.

<sup>14</sup> Kabili Ndetotela Munyina Leo na Gene, pa cine cabo cintu baba, ku cimonwa cintu bapelwe lintu twakumene pa muku wakubalilapo. Tapali ne cakatwishika pafyo amyeba pa miku iingi. Cena ceni, Nshacimwenene muli uyu musango ngefi. Nalishibe ukuti ku ntanshi kuliko icintu cimo. Lintu umwaice umulumendo aishile kuli ine nga u. . . ne ciloto ico ena akwete palwa pyramidi, natwiminina muli uyu pyramidi pa muulu. Kabili aninine ukwisa pantu Nali, kabili Naiminine mulya mu caseluka, imbale, nangu icintu cimo ica lubuuto.

Aatile, “Munyina Branham, uninine shani ukufika apo?”

<sup>15</sup> Kabili Natiile, “Munyina Leo, Lesa eubika umuntu ukumufisha pali cino cifulo.” Natiile, “Nomba apo wamona, bwelelamo ku bantu no kubeba ukuti naucetekela cena cakwa Lesa.”

<sup>16</sup> Nshaishibe ifingi sana lilya, lilya lintu Nakwete incende, Na—Na litemwa aba abalumendo, kabili Nalefwaya uku—uku babika pa—pa cifulo apo Mfwile ukulaba pamo na bena, kabili batampile ukulapanga ama tepu, lelo mwamona, ine palwandi

neka, nga batwalililapofye ukulapanga ama tepu, nga fintu Naishiba, lelo we cintu we icikalamba cintu Lesa abacitiila, ukucila ukupanga ama tepu, mwamona. Onse umuntu kuti apanga amatepu, uyo uwakwata amano yakulisha icilimba cama tepu, nangu ukushitisha. Lelo cisenda ubutungulushi bwa Mupashi wa Mushilo ukutungulula ibumba ilinono ca pamo muli uyu musango, muno lucelo, nokubabika capamo muli uyu mukumfwana kusuma na bu uno, no kutwalilila ukwikatilila ku Mbila.

<sup>17</sup> Lesa, lekeni Imwe—lekeni Imwe mufikilisce, ku bantu aba, umweo uutali pano pe sonde, insansa no kusangalala, kabili nomba “ukwingila muku sangalala ukwingi ukwakwa Shikulu” ku mpela ya bulendo.

<sup>18</sup> Nomba tuli abaipekanya ukulwa, i Penga lifwile ukulila. Inyimbo na shimbwa, nomba i Cebo caisa. Ndetontokanya, nga fintu Naiminina pano, ukutila namwishiba. . .Ee, limbi namwishiba.

<sup>19</sup> Lelo ukumfwa uku ukulanda kwa aba abashilika abaice pano! Kabili naine ndeya ndekula, kabili nokulaumfwa konse, kabili ne cicetekelo cenu no kushinikisha, neco mwabika mukati ukucetekela i Mbila iyo—iyo Napelwa na Lesa. Nomba, nga cakuti tacali nimwe bonse, i Mbila ngataya cita icisuma. Mwamona, cena—cena cifwile caba umuntu umo ukucetekela Yena. Kabili apofye Yena ilefuma kuli Lesa, kufwile kwaba umuntu umo ukucetekela Yena, mwamona. Lesa napanga inshila. Ena—Ena na bika icipao Cakwe icikalamba mu musango ifyo fine, ukuti, lintu Ena atuma Icintu cimo, kuliko icintu cimo kulya ukukumanya cilya i Cintu cimo. Itenga lya nkula kukwita kwe tenga. Cena—cena cifwile ukuba muli iyo nshila.

<sup>20</sup> Nintemwa ishiwi iIyo Munyina Gene acibomfya muno lucelo mwipepo, “Mu ncende sha mucinshi i Shakwe”. Ndecumfila munshila ya kuti lintu Nka buka bulya ubulalo kulya kwishilya, no—no kwingila umo Lesa Abelwa akatina no mucinshi. Kabili lyonse ukucisunga muli iyo ine nshila. Te mulandu nelyo umulwani. . .

<sup>21</sup> Nomba ibukisheni, tamufwile ukulaba ici; Munyina Leo na Gene, maka maka. Nomba, muletontokaya Satana aali nokuleka ici ukutwalilila muli uyu wine musango, ukwabula icakucilinganya pakati? Oh, iyo. Ena takacileke. Aali nokwisamo, ubushiku bumo muli ishi nshiku, pamofye nga kankungwe. Lelo lintu u—lintu umulwani aisamo nge lyeshi, u Mupashi wakwa Lesa uuli nokwimya umulingo ukulola kuli ico. Twalilileni ukulaitwala mu mapepo kuli Lesa. Shintilileni kuli umo no munankwe. Ikatilileni kuli Lesa. Pantu nga mwatemwana umo no munankwe, cena cilenga imwe ukuti mwalitemwa Lesa. “Ici abantu bonse baali nokwishiba, ukuti

imwe muli basambi Bandi, lintu mwakwata ukutemwa kwa umo no munankwe.”

<sup>22</sup> Kabili Nacitontonkanya, pa nshita inono iyapitapo, “We kwimba ukusuma we! We kwimba ukusuma we! We bumba ilya wama we ilya baume nabanakashi, abalume nabakashi; abaice, abakalamba naba mushinku-wapakati, nabekala capamo pano.” Na tontonkenye, “Ukuba, nakulya kwine ku Prescott efyo baali, bena efyo baali kulya kabili nabakwata nakalimba akanono akalesabankaya umusango nga ulya.” Nomba, mwamona, ico cifwile ukubelafye bwino bwino kuco Lesa aitolako aba abaume imisepela ukucita. Mwamona? Mwamona? Nabwinga aleitwa ukufuma, mwamona, ukwitwa ukufuma, nomba umilimo wandi uuli pano pene, ukwita. Kabili ne fintu ukuba muli uyo wine musango, kabili apo mufwile ukwisa bonse capamo palwenu, nokwikatana bonse pamo, apo mufwile mwaleta abana benu, cila umo alelolesha cila bushiku, nga fintu ilinso lyakwa kapumpe lilelolesha pa bana bakwe, pakutila imwe tamu. . . Nga cakutila mwamona cimo icilubene, nomba imwe kumwita ulya muntu pa mbali no kupelelo pali cilya cintu, ne fintu ifyaba ngefyo. Ukucisunga cena icawamishiwa, ica mushilo, pakuti Mupashi wa Mushilo enga kwata incende yakutandalilapo.

<sup>23</sup> Lesa afwaya ukupepa. Kabili lintu mulemupepa Ena, cena tacifwile ukuba ukwimbafye nga fintu tucita, lelo ukwimbila mu mupashi wa kupepa, mwamona imwe ilyo kuti mwaumfwa na Mupashi wa Mushilo aikila ukubwela.

<sup>24</sup> Kabili Ndemona abaice abakalamba abaume imisepela pano, mutontonkanye pa bushiku bulya ilyo ibumba lya bantu abaice ebekele palya, abalumendo abaice na bakashi babo abanono abekele pano, nomukalamba, umuntu uwabula ukmoneka bwino naikala palya kabili nokulila ngo mwana munono.

<sup>25</sup> Mulandu nshi, lolesheni pa bushiku bwa leelo, bena baali pa misebo, baleikalila mukucita ubucende namu fyakowela ifya mwi sonde, ne fintu.

<sup>26</sup> Kabili no kutontonkanya ukuti imwe kuti mwalekanamo kabili mwaisa bwelela capamo mu musango ngo yo, pamo nga fintu kalemba wa Malumbo alanda ukutila, “Moneni ifyo caba icisuma kabili icawama aba bwana nyina ukwikala pamo mu kwikatana. Cena caba nga mafuta yakusuba ayali pa mwefu wakwa Aaroni, ayo ayatentemukile naku mpela shafyakufwala fyakwe.” Ico, ayo amafuta yakusuba. . . Ico, imwe mwalishiba ifyo amafuta yakusuba yabomba, yena yalamubakilila ukuya mu Kubapo kwa kwa Lesa. Mwamona, ena aali no kusubwa na mafuta ilyo talati engile mu Kubapo kwa kwa Lesa. Kabili lintu aba bwananyina baikala capamo mukwikatana, cena cipashanishiwa kuli yalya amafuta. Ifwe nomba twingila mu Kubapo kwa kwa Shikulu, pamo nakulya ukusubwa kwa

babwananyina capamo mu kwikatana. *Amafuta* cileimininako “Mupashi wa Mushilo.”

<sup>27</sup> Nomba natupepe ilyo tatula ingila mukusambilila i Cebo.

<sup>28</sup> Taata wa Mumyuulu, ngafintu munyina alangishe muno lucelo, ukwingila muncende shenu nomucinshi wakwa Shikulu! Nomba, Taata, natwiluka ili bumba lyabantu pano, kabili nomba ico Ndelanda, Nkasukilapo pa Bushiku bwa Bupingushi. Kabili aba bana Benu. Bapaleni, Taata, mukutwalilila. Paleni Munyina Leo na Munyina Gene. Lekeni batungululwe no Mupashi Wenu uwa Mushilo, ukutungulula aba bantu, ilyo tuli pali ubu bulendo bwakuya kukuwa kwa kasuba. Kabili nomba, O mwe Mupashi wa Mushilo uwakwa Lesa, tutungululeni ku Mwana. Cifikilisheni ico, Shikulu.

<sup>29</sup> Mokauleni u Mukate wa Mweo kuli ifwe, ukupitila mu Cebo. Kabili tuli. . . Nomba twailuka ukuti tuli mubulwi. Twabika ifiputulwa fyaku cinga icifuba, pano pali aba abashilika, ifyo bafwile ukulwilamo pamo, munshita ishisheleko mu mweo. Kabili Napepa, Shikulu, ukutila Mwalabika bwino bwino iciputulwa pa ncende apo cifwile ukuba, apo bengaba aba cingililwa kumu—kumulwani ilyo lyonse aisa mukubasansa. Cifikilisheni, Shikulu. Twapepela mwi Shina lyakwa Yesu Kristu. Amen.

<sup>30</sup> Nomba, Naliba uushangufyanya muku—mukulanda, pantu Ndi—Ndi kapyunga uushakanshiwa. Ninjishiba kuli abantu pano aba cenjela, aba mano, aba masambililo, kabili nababika ico lubali, nokwisa kuno nokuifumyapo pafyo baba, mukuicefya. Paulo Umukalamba, umutumwa, Ndetontonkanya pamashiwi yakwe lintu alandile ukutila, “Nshaishile kuli imwe namashiwi yakubeleleka aya muntu, pantu imwe kuti mwabika icicetekelo cenu muli ico, lelo Naisa kuli imwe mumaka ya Mupashi.” Mwamona, ifintu ifikalamba ifyo aishibe ukuti efyo akwete, afibikile lubali. Kabili Nincumfwa muno lucelo, ngo muntu pano, nga Munyina Hughy na nkashi, kafundisha ukufuma mumulimo wabu minshoni, kabili naimwe mwe bengi mwebaba abamano icine cine kabili nokucenjela; kabili Ni—Ni ngumfwa ukucepa apakalamba ukwiminina pano Neushakwata amasambililo ayakalamba ukucila pafyo naba, kuli imwe. Lelo Ine. . . Kabili nomba ukumona ukuti imwe mwebantu, mumusango uyo, kuti—kuti mwaicefya kuli ifi fintu, mwafibika lubali, nokwikala nokumfwa kumuntu uushaishibisha ABC’S, ifyo ifipanga imwe ukuba abantu aba kalamba. Cena tacili ena uyo uwingemya amapeya yakwe pamuulu, nokuya aleenda kabili. . . Cena cili nikuli uyo uwingaicefya palwakwe.

<sup>31</sup> Ndetontonkanya, imibele, ipimwa ukupitila. . . mu muntu, tekupitila muminofu mumaboko yakwe nangu ukupitila mukukosa nokutikama kwa maboko yakwe, lelo

mukutuntumana kwa makufi mwitoloshi lyakwe ilyo acila pepa. Ndetontonkanya ico ecipanga umuntu.

<sup>32</sup> Nomba Ndefwaya ukubelenga muno lucelo, yamo muli Baibele. Kabili Nalitemwa Icebo, Ngaimwe? Nomba natumupepa Shikulu, kabili twalatwalililapo ukumupepa Ena. Nomba lekeni tumupepe Ena ngo—ngo Lupanga ulwatwakupela ulwa kuputwilako, lintu Lwena lulepita muli ifwe, ukwishiba apo ifwe twiminine.

<sup>33</sup> Kabili Ni—Ni njikala, pantu ino nincende imo iyo Ine ngumfwa ukuti—kuti Nafunda ifintu ifyo Ndefwaya ukulanda luno lucelo. Kabili nomba, pantu, Munyina Leo na Gene, na bonse, baali—baali nokubombelapo pali bena, lintu tukaya, kabili bakalangisha nefikomo bwino nga fintu Nacumfwa ena mukunakilila acilanda mu mbila yakwe mu lucelo. Ukutila, ena acikata ico. Lelo teti ucilande ukufuma ku cintamba ngefi nangu pali yena amatepu, lelo mwamona, kwikala kofye nokusambilila yena. Kutwalililafye uku yasambilila, ukubwekeshapo no kubwekeshapo. Cintu cakosa ukukutuluka. Abantu abengi taba Cumfwikisha! Kabili bushe mwalishiba, mwe mukuni unono—unono, cena caba—cena caba muli uyo wine musango pakati ka bantunse bonse? Cena efyo caba lyonse.

<sup>34</sup> Nga cakuti bafililwe ukukutuluka Shikulu wesu kabili Umulubushi, Yesu Kristu, (nangu fye abatumwa Bakwe, mwamona) nomba kuti twaenekela shani ifwe ukukutuluka Cena shani muli buno bushiku, mwamona imwe. Aatile, Ena alanda ifintu muku tambalala, na mwishiba imwe, kabili Tafilandolola. Ena kuti afilanda fye. Aatiila, pamo nge cakumwenako, “Kano nga mwalya umubili wa Mwana wa muntu no kunwa u Mulopa Wakwe, imwe teti mu kwate u Mweo muli imwe.”

<sup>35</sup> Nomba cinshi, nomba nga ecintu—nga cakuti ena dokota aali minine mupepi, nangu nursi nangu umuntu umo, mulya mulukuta, bulya bushiku, Ena eo alelandako? Ukuba, bena batiile, “Uyu Muntu ni kanwa wa mulopa, mwamona, alefwaya ukunwa u Mulopa Wakwe.” Mwamona, Tacilandolwele ico. Acilandile fye. Lelo kuntanshi, Paulo ashile noku cilandolola cena conse, ukuti kulya umulalilo, mwaishiba, “ukulya u Mubili Wakwe nokunwa u Mulopa Wakwe.” Kabili eico Ena alandilefye ifyo fintu.

<sup>36</sup> Kabili mukushalikisha, ku mpela, umutumwa ubushiku bumo, nangu pa numa yakubuka ku bafwa, kwaliko umo uwashintilile pa kubeya Kwakwe, Yohane Ena atemenwe. Ena aali umuntu umwaice. Kabili Atille, “Cili shani kuli iwe nga cakuti uyu muntu akokola ukufumapo mpaka Nkese?” Caile cilelandwa pakati kabo ukuti Yohane taali—taali no kufwa iyo mpaka Yesu akabwele. Yesu talandile ifyo, Ena fye, “Cinshi . . .?” Atille, “Cinshi cili kuli imwe ngacakuti akokola ukwisa?” Kabili

nomba, ifyo fine, imwe mulabelenga mu—mu Cebo, ico icakuti—icakuti Lesa nomba. . . Ico calandilwe ku bukabilo bumo. Ifi fintu fyonse fyaba kubukabilo bumo. Lesa abulile ulya Yohane umusepela no ku musumbula mu muulu mu Mupashi, no kumona u Kwisa Kwakwe, ukumupisha mulya mu—mu nkulo iyo iili nokwisa. Mwamona, atiile, “Cinshi cili kuli imwe nga cakuti akokola ukwisa?” Ena tamwebele ukulolela, ku mubili. lelo—lelo Cebo ico Alandile ukupitila muli ena, cena calituleta kuli iyi nkulo iyo tulimo nomba, mwamona imwe. Eico, fyena fibombela capamo ku busuma.

<sup>37</sup> Mu bena Roma, chapitala yaishibikwa, Ndefwaya mbulepo aya—ayanono ama versi pano, kabili paya kubalilapo yabili nangu yatatu ama versi, yabili ama versi, Ndetontokanya efyo cena cili, nokubelenga. Kabili, mulici, ukwisha ukucilondolola Cena mu nshila isuma iyo Naishibilamo, ukupitila mu kwafwa kwa Mupashi wa Mushilo. Abena Roma chapitala 12.

*Eico ine ndemupapata imwe, mwe babwananyina,  
ukupitila mu luse lwa kwa Lesa, ukuti mu tule imubili  
yenu ilambo lya mweo, ilya mushilo, ilya pokelelwa kuli  
Lesa, ico eku bomba kwenu ukwa mano.*

<sup>38</sup> Nacitontokanya ukuti ico ecintu icisuma kuli lino ibumba muno lucelo, ico eco mucitile. Nomba, “Kabili,” kabili ku bombela pamo, nga fintu Nkutulwike.

*Kabili mwiba abaipela kuli ili sonde: abapilibulwa  
mu kulengwa cipya cipya ukwa mano yenu, pakutitila  
mwinga shininkisha ico icaba icisuma, kabili  
icapokelelwa, kabili icapwililika, ubufwayo bwakwa  
Lesa.*

<sup>39</sup> Ifyo efyo tufwaya bonse ukucita, ku, “Kana *ipelesha* kuli ili sonde, lelo ukuba *abapilibulwa* mukulenga cipya cipya amano yesu, ukucita icapwililika kabili icapokelelwa ubufwayo bwa kwa Lesa.” Nomba ukuti ifwe twali pusuka, ngefyo tuli; kabili no kuti twali sushiwamo na Mupashi wa Mushilo, nga fintu tuli; nomba tulefwaya amano ayali muli Kristu, ukuba muli ifwe, ukuti twingaba aba pilibulwa ukufuma ku fintu ifya cifyalilwa ifya bwikashi, kabili no kuletwa mukucita ubufwayo ubwa pwililika ubwa kwa Lesa, mu kupilibulwa, no Mupashi wa kwa Lesa, ne Cebo Cakwe.

Nomba isambililo lyandi lili: *Amaka Ya Kupilibula*.

<sup>40</sup> Limo nalesha Baibele yandi nga *pano*. Nomba, caleba imyaka yapitako, lintu Nali umulumendo umwaice ngoyu muntu, Nsha—Nsha lelemba Amalembo yandi ne—ne fintu lintu Nalebelenga. Lelo nomba apo Ndeya ndekula, cinshi ncita, Ndasenda akali buuku kanono. Kabili—kabili lintu Nasanga icintu cimo, cinshi ncita, Ndalemba ico, nokucibika pamo na Malembo. Kabili efyo nalecita, Nale kwata Amalembo ayatantikwa ndi nayo mu mano yandi, Naisa fye nayena bwino.



41 Lelo, mwebatemwikwa ba cibusa, Nshili umulumendo nga fintu imwe bonse muli, muno lucelo. Lelo Ninkula, kabili Nalipita mu bulwi ubwingi, mwamona; kabili, ukupita muli bonse ubo ubulwi, cile mileta apo imwe muli luno lucelo. Mwamona? Eico, Ninshininkisha na mukutuluka ico. Lesa alimpisha mulico, ukuti ubwikashi bwandi bwingesula inshila, no kulanda “*ici* cine Eco, mwamona,” nomba elyo bonse mwabutukila muli ilya nshila. Lelo ilyo ine nshilaisa, kwaliko umo uwaishile no kwisula inshila pakuti ine ninga pitamo. Mwamona? Kabili twaisula inshila, iya umo nomunankwe. Kabili nga fintu mulemona, inshita shimo, uwakale uwabulwi aya alekula, ne filaso fyakwe monse muli ena, kabili nga fintu Paulo alandile pa nshita imo, “Ine mu mubili mwaliba ifilaso fya kwa Yesu Kristu.” Mwamona? Nefyo Timote alelolesha pali ifyo filaso, Ndetunganya, no mucinshi, nga fintu ena acibikile ku mulumendo Timote.

42 Nomba, “ukupilibula.” Nalebomba mu Kampani Kacintu bwingi Akabuteko, uko twakwete fikapilibula, nokupilibula. Nomba ishiwi lili, ishiwi lilepilibula, palwaliko, icintu cimo icili. . . Uku *pilibula*, cilepilibula ukuti “icintu cimo ico bacinjishe, icintu cimo icicinjishe ukufuma kucintu cimo nokuya kucinankwe.”

43 Kabili ngafintu Ndefwaya ukulanda, pama miniti yalakonkapo amakumi yane na-yasano nangu muli ora imo, pa—pa kupilibulwa, Ndefwaya uku—uku bomfya ili lembo. Kabili Ine—Ine limbi kuti nalanda ifintu fimo, ifili pano, ifyo ifinga moneka ifyeni. Kabili ngafintu Munyina Leo acilandafye nombaline, “Sendeni ico nokusambilila pali cena, pakashita akanono.” Mwamona, tontonkanyenifye pali cena pakashita akanono.

44 Ukuba uwa *pilibulwa* kuba uwa cinja “nokupanga icintu cimo ica pusanako.”

45 Kwati ni—ni tombolilo, ena alacinja ukufuma muli tombolilo ukuya muli cula. Mwamona, pamuku umo, ena amoneke ngo mulonge, nokulasamba ukuya monse, ali—ali kwata umutwe nomucila wakwe, nefintu fyonse fimonekafye kwati mu—mulonge. Nomba, panuma yanshtita, atampa ukufumyako, afumyako umucila, kabli a—a pilibuka ukufuma muli cimo ukuya muli nokuya muli cimbi.

46 Ndetontonkanya ico eco Paulo akwete mumano, lintu atiile, “Mube abapilibuka mu—mukulenga cipya cipya.” Lekeni tumone, lekeni mbike ico bwino. “Kabili mwiba aba ipelesha,” imwe namwishiba *ukuipelesha* ifyo caba.

. . .mwiba abaipesha kwi sonde: lelo mube  
abapilibuka mukulenga cipya amano yenu, . . .

47 “Ukulenga cipya cipya amano yenu.” Ifintu fimo ifyo panshita imo mwatontonkenyepo, ukuba ifisuma, fibikeni lubali

nokuba abapilibulwa mucintu cimbi; ifyo mwali panshita imo, nakufyo muli pali ino nshita. Mwamona?

*...mukulenga cipya cipya ukwamano yenu, ukuti imwe limbi mwingashininkisha...ico icaba icisuma, kabili ica pokelelwa, kabili noku pwililika, icaba ubufwayo bwakwa Lesa.*

<sup>48</sup> Oh, ifyo efyo tulefwaya ukwishiba, ifyakucita ico. Mwamona? Tulipano, twali Mutemwa; Alitupususha, nomba tulefwaya ukwishiba ifya kucita. Kabili tulefwaya tusende ulutampululo ulunono luno lucelo, ukwimyakofye pamulu panono. Inshita shimo shimo tufwile twauma pafintu ifyo... Ikatililenifye pa... mpaka tumone ifyo calaba.

<sup>49</sup> Nomba mu Kutendeka, chapitala 1, “U Mupashi wakwa Lesa waleshunda pamenshi.” Natwiluka ukutila amenshi... Kabili—kabili Baibele yatiila, “Muku tendeka kunuma kulya,” ukuti, ici, “icalo tacakwete nemibele, kabili cali icabula nangu cimo.” Tamwali nangu cimo lelo kwalifye imfifi neci mfulu mfulu. Kabili—kabili wemimonekele we iyabipa iyo calimo. Tamwali nangu cimo lelo inshila yakuya mu mfifi kulya kwi shilya, tamwali ulubuto nangu icintu conse, kano ukufundaulwa kwa menshi, kabili lulya ulutanda ulwendauka lwale enda ukushinguluka nokushinguluka inshila kulya kumo ku ncende imo. Cena cali ica—icabipa umutebeto wa—wa—wa cintu cimo ica lubile, ngefyo cali, cafililwe ukusanga inshila yaciko.

<sup>50</sup> Kabili ifyo efyo tuba lintu twabe ntanda ishendauka, ukufuma kuli Lesa, ukwabalafye ne subilo, ukwabula Lesa; ukwabula, ukulaendaukafye ukushinguluka, mulya mumfifi, noku kana ishiba lintu tufwile... ukwishiba uko tuleya.

<sup>51</sup> Kabili Lesa abulile cilya ici mfulu mfulu cikalamba ica mfifi noku cipilibwila mwibala lya Edeni, mwamona, ne Cebo Cakwa. Ifyo efyo tupilibulwa, ku Cebo cakwa Lesa. Lintu Lesa atile, “Lekeni kube ulubuuto,” neco ico cibulungwa ca bu bumbo kunse kulya caishile muku shinguluka akasuba, kabili catampile ukulashinguluka akasuba nokwisa ba ibala ya Edeni pantu cena calibela i Cebo cakwa Lesa. Cena cacitile ubufwayo bwapwililika ubwakwa Lesa, pantu cena capilibwike ukufuma mu cimfulu mfulu, ukuya mwibala lya Edeni, ukupitila mu Cebo cakwa Lesa.

<sup>52</sup> Nomba ico eco tubelele pano. Iyo ine e Mbila yandi, efyo yaba inshita yonse, e Cebo cakwa Lesa. Tufiwile twaikatilila kuli Cena temulandu ne fintu fimbi ifinga bapo. Lyonse kwikala pamo neco Cebo. Lyonse mulebebeta ifyo mulecitila icintu mulecita nefyo mulefwaya ukusangamo, ukulingana ne Cebo cakwa Lesa. Nga cakuti tafili ifyo, lekeni cibe ceka. Mwamona? Lelo nga cakuti fili pamo ne Cebo cakwa Lesa, no kwendela pamo ne Cebo cakwa Lesa, nomba, ico mufwile mwaikatilila kuli ico.

53 Nomba, Lesa inshita shimo pamo fye nge bumba lyenu ilinono muno lucelo, Ena tacileka cacitikafye mu bushiku bumo. Ena acileka, Lesa . . . Nifwe bamo ababa mukwangufwanya, Lesa tatala bapo mukwangufyanya, Ena alandafye ico, kabili, eflyo cili nokuba, Pantu lintu Alanda icintu conse, cena cifwile caba, cena cifwile cabafye ifyo fine. Ena—Ena aleka caba mu nshita ya ciko.

54 Ena alekele abana baba Hebere, balya abantu baishibikwa mu Malembo, abo abaleimina pa Cebo cakwa Lesa ukuba ica cine, batiile, “Lesa Wesu aletufumya muli ili lungu lya mulilo, nangu cibe ifyo,” mwamona, “ifwe tatwafukamine ici icimpashanya, pantu cilwisha i Cebo,” mwamona, “nangula, nga Ena atwipaya, Ena aali nokutwimya nakabili,” imwe mwamona, mwamona, kabili bena, Ena abalekele ba enda ukufika nakumpela ye lungu ilikalamba, no kuponena muli lyena, nangu camoneke kwati Taposoleko amano ayali yonse, kwati Talebamonona nokubamonona; lelo lyonse Alamona, nalyo line. Ena lyonse alolesha pali ifi.

55 Nomba Lesa atile, “Lekeni kube ulubuto.” Kabili paposeke imyaka amakana mutanda pakuti Edeni iyi ukubapo, kabili twalifundwa mu Malembo, “Pantu ubushiku bumo pe sonde ma . . . nangu—nangu likana limo, kuli Lesa; ikana limo pe sonde, bushiku bumo kuli Lesa.” Eico casendele imyaka amakana mutanda pakupanga isonde lino, nokulileta muli Edeni. Lelo, mwamona, cali ni Lesa, umukalamba Kafundisha wa mano yonse, kabili Ena—Ena alikwete mu matontonkanyo Yakwe fintu Alefwaya ukucita.

56 Nga fintufye uyu umuntu akulile itolokoshi, lintu uyu muntu acitile. . . Lintu imwe mwe babwananyina mwa lengele ino ncende yakutushishamo, fintu mwali nokuipanga, yali mu matontonkanyo yenu, mwatwalililepo ukubomba pali cilya icimonwa.

57 Iyo enshila Lesa acitilemo pali cino icalo. Alibombe; cena cali mwi tontonkanyo Lyakwe. Kabili, nga mwalolesha, caishile kwati kucinja, kwati Aleishibilapo inshita yonse, ukupanga icintu ukukulilako no kukulilako. Lelo, mwamona, Aali pamulu wa fyonse ifi, kabili alekelelye ukucinja kubepo ukufika uko, mwamona. Fyonse fintu Atampile ukuleta pe sonde, ukufuma ku fimuti, ne sabi, nafimbipo; caishileisa ku fyuni, ne nama; kabili nomba icintu cimo mucipasho Cakwe Uwine, umuntu; kabili alekele apo, mwamona, pantu caishile fika kukupwililika Kwakwe, kufyo Alefwaya.

58 Ifyo eflyo iwe utampa, nge tolokoshi. Kuti walambalika ifulemu panshi, kabili watila, “Bushe nifinshi ulecita?” Kwati nimwe, lintu bonse mwasesheshe amabwe yakubalilapo ukufuma pa cifutu apa. “Finshi mulecita?” Mwamona, tacamoneke nga fintu cingabefi nomba. Cilemoneka kwati ni

Edeni munono, pantu cali mumatontonkanyo yenu ifyakucita, kabili mwatwalililefye ukubombelapo.

<sup>59</sup> Nomba tulefwaya ukupilibulwa, fwebene, pakulenga cipya cipya amano yesu. Mwamona, tefintu twakwata pano pe sonde, fintu tuli nokufwaya pali lino isonde; lelo fintu tuli nokuba, mucalo icileisa. Ukupilibulwa pakulenga cipya cipya amatontonkanyo yesu!

<sup>60</sup> Nomba, imyaka amakana mutanda, eflyo casendele Lesa ukucita ici, kabili tulemona mu Kudendeka 1. Libe, nomba tulemona ukutila, muli ici, Lesa a—likwete ubwiminishi ubo Alefwya bwise bucitike.

<sup>61</sup> Kabili bantu abengi nganshi, mukufundisha pa Kutendeka, kunuma kuno mu chapitala 1 na chapital 2, na chapital 3, mukucilapo, “Camoneke kwati Lesa alilapile Umwine eka. Nangu Atile, Atwalililepo nokulanda fyonse ifi fintu Alandile. Oh, eflyo Ena. . . ‘Lekeni kube ulubuuto, kabili kube *ici*, kabili kwise kube,’ lelo takwali icintu nangu cimo apo.” Takwali nangu cimo. Takwali ulubuuto. Ico—ico calo cakale cali cileelela kunse kulya mumfifi, icafimbwa na menshi. Lelo, mwamona, Aali landile i Cebo Cakwe, kabili nomba elintu Alelanda.

<sup>62</sup> Nomba twamona umu mu Kutendeka 1, Atile, “Kabili Abumbile umuntu mucipasho Cakwe Ena, mu mimonekele Yakwe Umwine, mu cipasho cakwa Lesa abumbile Ena (Ena abumbile) ena, umwaume no mwanakashi.” Mwamona, Alebumba umuntu, Alandilefye i Cebo. Nomba twasanga ukutila, panuma inshiku Shakwe ishingi shapitile, limbi imyanda ne myanda iya myaka, tapali nanomba umuntu uwakulima umushili. Tapali nangu umu uwakulima umushili, eico nomba Lesa abumbile umuntu ukufuma ku lukungu lwa pe sonde. Mwamona, Alilandile i Cebo, kabili nomba i Cebo cali nokucitika.

<sup>63</sup> Nomba, lintu Atile, “Lekeni kube ulubuuto,” limbi papitile imyaka imyanda, limbi imyaka imyanda cine konse konse, cibe takulaba ulubuuto, lelo calishile citika pantu Lesa alilandile ico.

<sup>64</sup> Kabili Lesa ali nokukwata i Chalichi, Nshi lesakamana inkulo sha mfifi tukapitamo, kabili nafyonse ifinga konkapo. Ali nokukwata i Chalichi icabula itoni nangu ulukanshi, nangu tuli ulubali nangu iyo, pantu Alilanda kale ukutila cili nokucitika. Cili nokubako.

<sup>65</sup> Kabili—kabili Ena apele amalamuno, uku—ukucicinja mu mweo wa fimuti no mweo onse untu Aletele ukubapo. Alandile aya amashiwi, ayapala, “Lekeni kube icimuti ca ngashe. Lekeni kube icimuti camu oloko. Lekeni kube icimuti ca ciminshimini.”

<sup>66</sup> Lolesheni muciswebebe, umu twikala kwisamba kuno ku Tucson. Kunse kulya, kwaliba ifimuti fyamabula yatikama aya myunga, imisango yapusana iya fimuti fyamabula ya myunga.

Ukwendafye ba miniti amakumi yatatu ukufuma pano, pali icimuti ca myunga ica Sherman palya pamulu wa lupili. Nomba, ici cimuti camabula ya myunga teti cimene *kulya*, kabili necimuti ca mu Sherman teti cimene *munu*. Nomba, Amano yabyele ulubuto yali kwi? Mwamona, lwali nokufumapo kuncende imo. Cena cali Cebo cakwa Lesa, “Lekeni kube,” kabili kwali.

<sup>67</sup> Nomba, twasanga ukuti fyonse ifi (panuma Ena acipanga, ukucipilibula mu mibele yaciko no mweo waciko, kabili—kabili ici conse cabikilwepo ku Cebo cakwa Lesa, Kabumba), conse ici, ifwe twasanga, ukuti conse ici ca-bikilwe mu musambo, uwitwa ibala lya Edeni; kabili Lesa abikile umwana Wakwe, pamo na nabwanga wa mwana Wakwe, ukumona pali fyonse. Mwamona? Ubu ububumbo ubukalamba, mwamona, Ena alikwete umulandu palwa ico. Apangile fyonse ifintu ifisuma nganshi! Apangile amaluba, no mweo, nefyuni; kabili takwali imfwa, takwali ulubembu, takwali ubulanda, takwali amalwele. Kabili nomba conse ici cintu caile-kumo ukuba umusambo uukulu, uyo uwali libala lya Edeni.

<sup>68</sup> Kabili palya Abikile umwana Wakwe, Adamu, na nabwanga wakwa Adamu, umukashi. Nomba limbi kuti mwatila, “Aali mukashi wakwe.” Mukuba icituntulu ena aali umukashi, lelo tatalile. . . tatalile ukuba umukashi wakwe libe.

<sup>69</sup> Nga fintu caba mu Malembo, ifwe twasanga, apo Calanda ukutila, “Yosefe, mwana Davidi, witina ukubula Maria umukashi obe, pantu ico icaimitwe muli ena ca Mupashi wa Mushilo.” Mwamona? Nomba cali mukashi wakwe lintu apangile ubulayo ubwakumupa ena, nangu ukumukwata; lelo libe taali mukashi wakwe, libe, pantu ena tamwishibe ngo mukashi.

<sup>70</sup> Eico iyo enshila cabelelemo apa, emulandu nacilandila ukutila, “Mwana wakwa Lesa na nabwanga wakwe.” Adamu tatalile ishiba umukashi wakwe, lelo ena aali mukashi wakwe, nga mucituntulu. Nga fintu i Chalichi lili nomba, na Kristu.

<sup>71</sup> Nomba, elyo, fyonse kuti fyatusha, pantu shonse imbuto sha Cebo cakwa Lesa icisuma, ico Alandile, shaliletele imibele ya shiko. Isonde lyalishilepo, kwali ulubuto. Kwali ulubuto lintu Aebele akasuba uku bengeshima. Nomba mulandu nshi Aebele akasuba uku bengeshima? Ena akwete mu mano Yakwe, mwamona, ukuti, ngacakuti akasuba takabengeshime, amaluba teti yamene, ayo Alandile ukuti yabeko. Ena alapanga icintu conse ukuti cakumanya ubukabilo bwa ciko, konse uko cili. Nge cimuti, cilatwala amataba yamo, nangu cilatwala ama apo. Alapanga ifisabo fya mwibala, ne fyaba ngefyo. Fyonse fyaku bukabilo Bwakwe. Kabili na fyonse fyaishile fikilishiwa, nga fintu Afilandile fyena. Nomba icintu fye cimo ico Acitile, panuma yakulanda ifyo, Ena. . . ukulanda ifyo, ukucila. Aile mukutushako, pantu Aali landile ifyo, kabili cali

ukuti fyonse fyali nokufikilishiwa pantu Ena aali landile ifyo. Nshishibe inshita cali nokusenda pakuti cena caisa fikilishiwa, nibanga abali no kucikana na bambi ukucilapo. Lelo cena cali nokufikilishiwa, pantu Aali cilandile cena ukuti cikesa fikilishiwa. Aali cilandile.

<sup>72</sup> Icintu cimo cine efyo cili pa kukwata i Chalichi pano munshiku shakulekelesha. Ena aali noku kwata Nabwinga. “Ena kuti aeba aya amabwe ukwimya abana kuli Abrahamu.” Ngacakuti twakana ukumukonka Ena, Aali nokubula umuntu umbi uyo uwinga Mukonka. Mwamona? Aali noku kwata Cena, pantu Aali landa ico kale. Conse ico Alanda cifwile cena caba muli iyo ine nshila. Cena tekuti cicinje. Cena cifwile caishila muli iyo ine nshila, pantu Alandile ukuti efyo cena cili nokuba.

<sup>73</sup> Kabili conse ici icintu cikalamba ico Aishibe cili nokwisa fikilishiwa, panuma Ena—Ena acilandile, Aali no kutusha. Ifintu fyonse ukuba pe samba lya butungulushi! Ulubuto lwakwe e Cebo Cakwe, kabili i Cebo Cakwe e lubuto. Yesu atiile efyo lwaba. Kabili ifintu fyonse fili nokubafye bwino, pantu Aatile icintu conse cili nokuleta umusango waciko, ukupilibukilafye kumibele yaciko. Mwamona, i Cebo Cakwe cali nokuba mumusango Waciko. Nga cakuti Aatile icimuti ca “ngashi,” Tapilibwile ingashi no mu okele ukusakanya pamo. Apilibwile icimuti ca ngashi *pano*, no mu *okele* pano, fyonse ukuba mu fifulo mu ncende yafiko.

<sup>74</sup> Oh, nga cakuti twasambilila ico, icakuti lubali nshi ulwa Cebo luntu twabamo, tufwile twabula incende yesu, te mulandu nafintu cingaba.

<sup>75</sup> Ndetontonkanya pali nkashi munono pano uuli mu mupando waku kunkulusha, inshita shimo, mapepo yanga aya cicetekelo aya pelwa pali ico. Nomba tatukutuluka, eico tubika fye ico kuli Lesa. Kabili...Ena liluba pano pakati kenu, no busuma bwakwe na fyonse. Mwamona, icakuti kuti twaima nokuya tule enda conse, ifyo naena engakabila ukucita ico, lelo ena alacumfwa icisuma mu musango ena ekalilamo. Lyonse ndasubwa ukumona uyu namayo munono, mwamona, pantu ena...Bonse twacetekela mubundapishi. Twalimona Lesa ukucita ifisungusho ukucila napali fyo, mwamona. Kabili aali shiba ico, pamo, mwamona, lelo ala cikabila ukubula incende yakwe.

<sup>76</sup> Mwamona, conse ifyo cili, ifyo efyo tufwaya. Kabili Ni nctekela cali Davidi, uwatiile, “Kuti na fwaya ukuba ica kuku mwinapo ifiko pa ng’anda yakwa Shikulu, ukucila ukwikala muma tenti pamo nababifi.” Mwamona, temulandu nefyo cingaba, “ku bulafye incende yandi.”

<sup>77</sup> Inshita shimo shimo ufwile wapatukako kufintu ifyo ifisuma pe sonde, kuli iwe, nokubula icifulo ico Lesa akwitilapo. Ndi uwashininkisha ukuti kuti mwabelenga pakati kamilaini,

ico Ndelandapo. Mwamona? Inshita shimo shimo ulyawine umuntu uwa wamisha pe sonde, balya muposhanya nabo mumaboko; iwe kubulafye icifulo cobe muli Kristu, palya apo Lesa akwitila. Mwamona? Lelo cinshi ico Lesa alecita? Alekupilibula ukukufumya palya pafyo wali, limbi umwana umwanakashi nangu umwaume, nangu conse ifyo cili, ukufuma limo kulupwa ulwatemwikwa, Akubika iwe kumbi kulya. Pantu, yena enshila Yakwe iyakucitilamo ico, mwamona, mukulenga cipya amano yenu, ukunakila i Cebo cakwa Lesa, temulandu nomutengo wingalipilwa. Mwamona? Ifi fintu tafisa . . . Cena tacaitile . . .

<sup>78</sup> Ubulubulo bwesu tabwali ubwa mutengo ushakosa, cali u Mwana wakwa Lesa ukutufwila ifwe. Mwamona? Cena tacali . . . Ifintu ifimoneka bwino fishitwa pamutengo uukalamba.

<sup>79</sup> Pakuleta iyi Mbila, tacali ica anguka. Mwamona? Iyo, cena tacali. Nalisulileko kulifyonse ifyali ifisuma kuli ine, nangu abantu bandi, umuntu onse. Lelo mulemona ubukankala bwaciko, mwamona, kucita ubufwayo bwakwa Lesa. Kabili ukucita ico, kwishiba ukuti mulimo icintu cimo muli ine, lintu balelanda ukutiila . . . Ukuba, bena bali nokuntamfya; natontonkenye ukuti Nalilufishe amano yandi. “Ukubatishisha mwi Shina lyakwa Yesu Kristu, icapusanako ne chalichi. Kabili nafyonse ifi fintu!” Batiile, “Ena napena.” Lelo, mwamona, temulandu naconse ico balandile kuliko icintu cimo icali nokucitwa. Kabili Lesa abulafye umuntu, nokumubika mukuboko Kwakwe, nokutiila, “Cita ici,” kabili iwe ucicite ico.

<sup>80</sup> We mutengo we uwalipilwe kuli Paulo Washila; afundishiwe pesamba lya kwa Gamalio, kafundisha mukalamba uwa bushiku bulya. Kabili ena aishile, kabili cilya cine icintu amwene ukuba icabufi, filya fintu atontonkenye ukuba ifyabipisha ifyo fyacitike kwi chalichi, aishile bapo nokukuma kuli Cena. Icintu iceni! “Kabili nefyo Lesa abombela munshila sha fisungusho, mu sheni, inshila shaibela, ukucita ifisungusho Fyakwe.”

<sup>81</sup> Lintu Lesa alandile ico, Alishibe ukuti i Cebo Cakwe cali lubuto; kabili cali, cali nokuleta umusango waluko. Nomba, lwena balilwebele ukuleta umusango waluko, kabili lwena luli nokucita ifyo fine lyonse nga cakuti umuntu talufungene.

<sup>82</sup> Kabili eflyo i Chalichi cakwa Lesa nafimbipo, cileta umusango waciko nga fintu cali pakubala, nga cakuti abasambilila ifya mipepele taba fulungenye cilya i Cebo, ukweshu uku Cibika pancende imbi, nangu icintu cimbi. Lesa alilanda Ico. Kabili temulandu no musango benga citilamo, bena ukweshu uku Ci koweshu no ku Ci fulunganya, nafimbipo, Cena cili nokuleta uku Ci langisha mu musango waciko. Takuli nangu cimo icinga Ci lesha.

83 Nde subila Nshi leumfwika ngo Ulemipatila bonse. [Munyina Branham akushako ku cisoselo—Kale.] Bushe ico cakulisha? [Ulukuta lwatila, “Iyo.”]

84 Kabili, mwamona, nomba tulesanga fyonse mumutande. Lesa alandile ico, kabili Atiile, “Lekeni kube, lekeni kube. Kabili lekeni kube Edeni. Lekeni kube amaluba ayasuma. Lekeni kube umwana Wandi, Mucipasho Candi, uwakwiminina mulya mwibala lya Edeni, kabili lekeni nabwinga wakwe eminine kulubali lwakwe.” Oh, ifyo cili icisuma, ifyo ico cali. Kabili na Taata, Ena aali ni Taata, mwamona, eico kwaishile abana Bekafye Abakwe nokumoneka. Kabili Abapangile paradisi. Lesa alitemwa ukucitila abana Bakwe ifintu.

85 Bushe tamuleibukisha ifyo, imwe banyina, kabili temulandu nefyo cingaba; ngacakuti mwalikwete, ngacakutula Munono alefwaya insapato ishisuma isho atemwa, imwe—imwe kuti mwacitila ico, mwamona. Conse ifyo cingaba, icakucitila abana benu icintu cimo! Taata, ifyo mwinga bombesha ukucilapo mumaka, pakutula mwinga fwaila abana benu. Mwamona?

86 Cisuma ico cilelangishafye ukutula tuli munshila *pano*, umufyashi. Ena mu Fyashi uwacilapo mwamona, mwamona, kabili finshi fimbi ifingacilapo! Emulandu wine umutumwa atiile, “Ilinso talyamona, nangu ukutwi takwaumfwa, nangula tacatala acingila mukutwi kwa muntu, ico Lesa abakwatila, ico abasungila, abo abatemwa Ena.” Ifwe tetifye tucikutuluke mumano yesu, Ifwe, amano yesu tayaba amano ayalinga ukutontokanya itu—itunga iyalungama ico Lesa atukwatila, ifwe fweba mutemwa Ena. Moneni, ifwe, teti Intunganye ifyo cili nokuba, Ine kuti natontokanyafye ifyo cili nokuba, lelo Ine—Ine... amano yandi tayali—tayali—tayali ayalinga ukutontokanya ifyo cena cili icikalamba. Cena nacicilapo pali ico. Bushe kuti waingililamo ifyo u Muulu uli nokuba lintu ifwe bonse tukaba kulya, kabili abacea, kabili ukwabula nolubembu? Kabili ukwabula... Oh, wecifulo we icisuma! Lelo, mwamona, cena nacicilapo pali ico. Mwamona, ifwe, “cena teti cingile namumutima wamuntu, ico Lesa abakwatila, icasungwa.” Alicilandile cena, kabili cena cili nokuba ifyo fine.

87 Nomba panuma yaifi fyonse ifyawamisha mukukonkana fintu Ena akwete kulya, Ifyakwe... Nshilepilibula ukulandila muli ilyo ishiwi, mukukonkana, lelo icintu icaba ngefyo... Bushe nyina ilyo umwana talafyalwa, bushe tabeta ico ukuti ninshita yakupekanya utwakufwala tonse? Bena babula... tonse utusapato tunono na fyonse ifyapekanishiwa, namwishiba, ico capakufika ukwa ici cipandwa icakutemwa icakwa Lesa ico atumine, ukupokelelela ico.

88 Ico eco Lesa acitile kuli Adamu na Efa. Ena apangile ili ibaala lya Edeni. Ena alicisosele cena, cena cali mumano Yakwe; kabili nga Acilanda cena, nomba cifwile cacitika.



<sup>89</sup> Bikeco mumano nomba. Ifyo Alanda, fifwile fyacitika! Mwamona, kabili teti Ena... Tapali icintu icinga—icinga pumfyanya ico, tapali icinga lesha ico ukucitika. Tapali icintu nangu cimo ici lesha cena ukukana citika. Lesa alicisosele, ico eca pwisha cena! Lesa alicisosele cena, cena cili noku citika.

<sup>90</sup> Nomba Alikwete ici conse mumano, kabili Atiile, “Lekeni kube.” Nomba, ico ni Mukutendeka 1, mwamona, “Lekeni kube *ici*. Lekeni kube *cilya*. Lekeni kube.” Alebyala ulubuto. “Lekeni lube *pano*. Lekeni lube *pano*. Lekeni lube *pano*.” Kabili Alishibe ukuti cili nokuba muli iyo nshila, pantu teti cicinje.

<sup>91</sup> Nomba ico ciletupela icicetekelo, nomba. Kabili cintu Alandile *Pano*, eflyo cili nokuba. Eico lekeni lulya Lubuto luponene mumitima yesu, ukutila twingaba umushili apakukulila Ico, mwamona, mumitima yesu. Kabili lekeni tubombe pali iyi ncende iyo Abika muli ifwe, munshiku shakulekelesha. Mwamona, “Lekeni u Lubuto luponene mumitima yesu, Shikulu. Lekeni i Cebo Cenu ciponene mumutima wandi.” Lekeni ukutiila mwiba ukukana cetekela!

<sup>92</sup> Kwati ni Abrahamu, lintu aali umuntu umukalamba, camoneke kwati tacinga citwa. “Ifyo bali nokucita ico? Ifyo cifwile ukuba muli iyi inshila?” Ena tatontonkenye pali ico. Ena apokelefyeye i Cebo cakwa Lesa, kabili atwalilipofye uku Cicetekela, kabili Lesa aishile cifikilisha. Nomba, Lesa alilandile ifi fintu fyonse, eico ena alishibe ukuti eflyo cili nokuba. Kabili eflyo cali, Aciletele ukutiila cifikilisha umusango waciko.

<sup>93</sup> Nomba ukutiila Ena alicipilibwile lilya, ulubuto lonse mucibumbwa icamweo kabili na mububumbo emo cali nokuba, cena caishile filyafine Ena alandile ukuti cili nokuba. Nangu, Ena Atiile, “Nakube ico.” Limbi imyanda ne myanda yamyaka yalipitilepo, lelo ifwe twasangafye ukuti Edeni musuma, nefyuni fikalamba file-pupuka. Filya ifyuni tafyali nokufwa. Kabili umumbulu ne mpaanga fyalelila pamo, kabili nenkalamo, imbwili ne n’gombe. Kabili takwali ukwipayaya, takwali imfwa, takwali ubulanda. Kabili kwali Adamu na Efa, ukwendauka mwibala lya Edeni. Cila ulubuto ukuleta, lwena talwali ukucita icintu cimbi. Lwena talwali ukucita icintu cimbi, pantu Lesa atiile, “Lekeni lwena lube muli iyo nshila.” Lwena lwali nokuba muli iyoine inshila.

<sup>94</sup> Oh, eflyo Ningatemwa ukwiminina pano pakashita akanono, ukulanda, mwamona, apo epo tulelolenkana, cibe, ukupwishishiwa kwacilya i Cebo.

<sup>95</sup> Nomba Lesa atiile, “Lekeni kube.” Kabili apa caishile ba, mukubalilapo, mukupwililika, bwino bwino fye. Nomba, *ici* icimuti kuti caletafye cilya icimuti. *Ici* icimuti kuti caletafye ici icimuti. Kabili Adamu, umwana wakwa Lesa, kuti aletafye umwana wakwa Lesa. Mwamona, mwacumfwa ico Ndepilibula?

Cena cintu conse umwabela imibele yaciko, kabili Lesa atiile, “Ukuba, nomba Nalatusha.”

<sup>96</sup> Kabili bushe mwacimona, yena mashiwifye ayanono ayo Lesa alandile, cine cine, ukufuma pali ilya nshita ukuya nakuntashi? Ena alicicitile ico, panuma yakupona, kuli bakasesema Bakwe kabili baletele ici Cebo nomba, mwamona. Lesa alitushishe, Ena takwete nafimbi ifyakucita. Bena bayafye kucisaka cikalamba Cakwe noku konkonsha pamwinshi nokutiila, “Taata, cinshi ico?” Kabili Ena atuma i Cebo ukupitila muli bena. Mwamona, Ena aalikwata imibombele, nenshila yakucitilamo ifyo fintu.

<sup>97</sup> “Lekeni cena cibefye . . .” Kabili ifyofine efyo cena cali, ifintu fyonse, icintu conse icalubuto lwaciko ukuleta imibele yaciko. Nomba lintu ifintu fyonse fyamoneke ifya yemba, kabili ifintu fyonse ukwisa fikilishiwafye kufyo Lesa alandile, Nomba apa paishile ulya uwaonda, kabepa wafiko.

<sup>98</sup> Nomba ifyo efyo Ndeesha ukumisoka imwe bonse pano palwa ico. Lintu mwamona u Lubuto lwakwa Lesa lwatampa ukwikatilila, no kukula, lolesheni pali uyo muntu uuleisa mubu cenjeshi ngefyo aaba, ale ambula Amalembu kuli abo abashaishiba, mwamona. Mumoneni ena, pantu nikabepa.

<sup>99</sup> Nala cita cena, mucifulo ica—ica kwakatalalika, ukuba uwaipesha, ena nikonaula, ukonaula ifintu ifyo ifyabikwa. Ena nikalemanika, kabili, ena, ni kalemanika, nangu kapilibula bubi bubi, nangu kacinja wa Lubuto ulwakubalilapo kabili kakowesha wabutantiko bwakubalilapo.

<sup>100</sup> Nomba imwe mwamona pano, ngamwibumba lyenu pano muno lucelo, namukwata ubutantiko, namukwata necimonwa. Nomba lolesheni pali ulya kakowesha, oh, ena akaba uwabucenjeshi kabili uwacenjelesha ngefyo aaba, mwamona. Lelo sunga icimonwa cobe, mulumendo. Wamona, twalililapofye ukwikatilila kuli ico.

<sup>101</sup> Nomba pamo twasanga ukuti, lintu ena aishile ingilamo, alemanike lulya lubuto. Kabili ali koweshe lulya lubuto mukwingila muli ilya ncende iyakukulilapo, uyo uwali ni Efa, kabili nokukowesha lulya ulubuto, nolubuto ulwakonawilako, ilyo lwena talulafika palya, ukonaula lilya ibala ilisuma ilya Edeni.

<sup>102</sup> Apo—apo, u Muulu, icintu cimo ico ico icabafye, uko kubweseshiwapo. Apo tuli nomba, tuli pabulendo ubwakubwelela kuli kulya ukutendeka kwakubalilapo ukwabubumbo bwakwa Lesa, ukubwelela kwibala lya Edeni nakabili; umulume nomukashi, ukwabula—ukwabula ulu—ulubembu nangu icili conse, ukwikala u Muyayaya. Lelo uku—uku pili-. . .uku. . .

103 Nomba, nomba Aalefwaya ifwe ukucinja amano yesu, mukulenga cipya cipya; nangu ukupilibulwa, ukuba abapilibulwa mukulenga cipya cipya amano yesu—yesu.

104 Nomba Satana aisa ingilamo nokubikamo ukulemanika kwa Cebo, ukucilenga Cena ukulanda icintu cimo ico Cena tacili. Nomba ico eco acitile mukutendeka. Kabili nomba moneni, ici calaumfwika kwati tamuli amano iceni muno lucelo, kuli—kuli imwe mwebantu, ngacakutila Nshilolelele kabili nokubika amatontonkanyo ayengi pano ilyo Nshilati imbwekele kumatontonkanyo yandi aya cila bushiku ayo Nacilafwaya uku—ukuleta kuli imwe. Nici, ico, ukuti konaula alingilemo; nefyo Lesa camusendele imyaka amakana mutanda ne Cebo cakubalilapo, ukuleta icebo conse umusango waciko, kabili fyonse fintu Apangile kuti caba i Cebo cakwa Lesa Umwine cileleta umusango waciko, nomba kalemanika camusendele imyaka amakana mutanda, kabili ukulemanika cilya i Cebo cakwa Lesa. Kabili bushe nifinshi acita? Ali ileta ku musango wa Edeni umupya, Edeni yakwa Satana. Apo epo tuleikala ileelo.

105 Bushe acitile shani ico? Bushe cacitike shani? Nomba icakupapusha musango acitilemo. Kabili uko eko ifwe tufwile ukuba, emulandu Mbelele pano, ukulambalika ici pa cinso cenu, icakuti musambililepo pali cena nomba, kabili na munyina pano, nafimbipo, mu milungu ileisa, ukuti mwingamona ifyo Satana acitile ici. Kabili lolesheni fintu aba uwapama, kabili fintu aba uwa bucenjeshi.

106 Nomba, alemanike isho imbuto. Nomba, teti ashonaule, ashilemanikefye. Nomba twamona ukutila ulubembu bulungami ubwapilibulwa bubi bubi. Nimukutilafye ubufi cishinka icapilibulwa mumusango umbi. Mwamona, icilifye conse. Ubucende micitile iyalungama, iyo Lesa alashike, lelo yasendwafye munshila iyalubana. Mwamona, icilifye conse. Kabili ne mfw kupilibula umweo munshila yalubana. Imfwa isendafye, mwamona, yalemanika umweo.

107 Nomba akwete imyaka amakana mutanda ukucicita na sumu yakusansa. Kabili acitile mu musango nshi? Nomba ici ecipandwa cakupapusha. Kabili kutikeni bwino nomba. Acitile ici ukupitila mukutumpuluka. Nomba ico caumfwika iceni, lelo efyo caba. Ine nalalandapo amashiwi pano ayalamusha mule elenganya, limbi, pali ba miniti abanono; Ndesubila tacabe ifyo. Lelo mwalikutulwike ici? Nomba Nshile esha ukutungilila ukukana ishiba. Lelo mwalishiba ukuti ukutumpuluka, scienci, amasambililo, kabili ne fintu twatemwa apakalamba ileelo, ecibombelo cine ica kwa Satana, ukubikapo nokutumpuluka? Ukutumpuluka takwatata isa ukupitila muli Lesa. Ukutumpuluka kwashile ukupitila muli Satana. Nomba Na lacishininkisha ico kuli imwe ne Cebo, muli ba miniti abanono.

108 Ukutumpuluka tekwa kwa Lesa. Pantu, lekeni milange; muli uku ukutumpuluka, lintu tuletumpulukilako ilyo tulebomba nefya bu scienci, tuleipaya lyonse fwebene. Mwamona? Kabili noku kutumpuluka kwalikula ukufika napali nsosela nomba, kabili twalikwata imfwa muli uku kutumpuluka. Twalikwata ulubembu muli uku kutumpuluka. Twalikwata ukulwala muli uku kutumpuluka. Ico teti cibe icakwa Lesa.

109 Eico, Lesa, mu Mya- . . . Iyakwe iikalamba, Ubufumu Bakwe ubukalamba ubuli nokwisa, tuli nokukwata ukutumpuluka, lelo tacakabe ngefi cili. Tacakabe ukupitila muli scienci. Cikaba kutumpuluka kwaku cetekela, ukupitila mu Cebo. Mwamona?

110 Uku kutumpuluka kwabu scienci kuntu twakwata, citeyo caka Satana, kabili ico eco abomfya ukwipailako abantu. Ico eciletwipaya, cila bushiku, naco. Nimuli uyo musango, lintu tulelya, cila bushiku; mucifulo cakuba no mweo, tulefwa. Bena balipilibula bubi bubi ifintu fyonse, ukusenda icinono ca *ici* no kucisakanya nafimbi ifya *ici*, kabili ukusakanya *ici* na *cilya*, *cilya*, mpaka cena cilefwa. Lubilo lwakufwa. Kabili nangu weshe ukucita cinshi, ulefwu.

111 Mwalimwene cilya cikope mailo munshita ya bushiku, ica balya abena Africa. Namwishiba umulandu? Bena tabakwete umuti wa penincilin. Balya abantu baalekala inshiku ishingi ukucila ifwe. Tabaishiba no mulandu ba . . . Utushishi tatuba sakamika. Mwamona, mulandunshi, akashishi kuti kaposu amaboko yakwe mumulu nokucimba kuli bena. Mwamona? Pantu ena, mwamona, ena ta, ta . . . Tabacita ico. Mulandunshi? Bonse taba . . . Mwamona, tulinokusenda, ifya bu scienci ukwasha ukubebeta *ici*, nga penincilin nangu cimo ico bakabika muli ifwe, uku—uku fumyapo ubu bulwele, kabili cilalepula icintu cimbi, nokupanga umwakukulila ukwa cintu cimbi. Mwamona? Nomba, ena tacita ico. Mwamona?

112 Nomba bonse, mwebengi mwe bantu mufuma kumabala. Umuntu onse alishiba ukuti icilimbwa icili nobumi ubusuma tacikabila ukusanwako umuti. Cali—cali kwata icakulesha icine ceka, ica mweo, icakuti akashishi teti kekalepo, paca cine—paca cine icilimbwa icaba nobumi ubusuma. Nici icililmwa camumputa, nici icilimwa casakanishiwa cintu mufwile ukutentenba!

113 Ica kumwenako, bamo pali imwe mwe bantu pano mwafuma ku Mboshi. Lolesheni kunuma kunshita ya ng'ombe Yamasengo ayatali. Ileelo mutila mwalikwata inama iyawama na—na Hereford yenu. Teifyo fine? Tamwakwata. Ilya Iyalepa amasengo iyakale, ukwabula ukumona pali ilya iikota, lelo yena yale, yalekwanisha ukwikala mu mupepo ngempombo. Oh, yena yali iyaonda na fyonse, lelo yaali imiku ibili . . .

114 Iyi Hereford, mwabika ifyani pesamba yaiko, nga mwakopa icikope, ukufika pamala, mupepi, ukulanga ukuti ni nama

ukufika nakucitende. Kabili ici cinshi? Nga mwaileka ukuya kulya, yena kufwa. Teti ikwanishe ukwikala mumupepo nga kuti yacita ico. Mufwile muleilisha, ne fintu fimbi, ukuisunga, ukuitentemba. Yena yalisakanishiwa. Mwamona? Lelo iitutuntulu, iyakubalilapo iyakale Iyalepa amasengo, kuilekafye ileendauka.

115 Iyo enshila cili ileelo na bena Kristu. Twalikwata abengi abo tutentemba, ukubapapata, ukuba bika, ukuba panga abakalamba mu chalichi, ukubapampanta pafipeya, nokubapela icifulo icikalamba mu chalichi. Nangu, nga tamucitile ico, mulandunshi, ena, ena ta—ena ta keseko, nga tamulekele *uyu* ukucita ici, kabili *uyu* ukucita ico. Ku tentemba.

116 Kuti mwa elenganya abena Kristu bakubalilapo ukuba ico? Bali abakosa. Bali aba swangana. Kuti mwa elenganya Uwashila Paulo ukuba umwina Kristu wamusango ngoyo, kuti mwa elenganya Uwashila Petelo, “Ukuba nomba—nomba, nga tamumpangile umukalamba wakumona pali fyonse, ukuba, Nshi shibe, kuti Naya ikuma kuli *Wakuti-na-wakuti*”? Bali abaume abakosa. Bali abaume bacicetekelo. Baleikala na Lesa. Bale enda na Lesa. Baali abaume bamashiwi ayannono. Balebombela Lesa, akasuba no bushiku, inshita yonse. Tabalefwaikwa ukuba sansa umuti nokuba tentemba, nokubapela *ici, ico*, nangu cilya *cimbi*. Baali abaume, abakosa! Bali imbuto shakubalilapo, te shakanishiwa mu filonganino.

117 “Nga imwe, ba Methodisti taba nsunga bwino, Ndi nokuya ku Baptisti. Aba ku Baptisti tabansunga bwino, Ndeya kuli ba Pentecosti. Nga tabalensunga bwino, Nkabwekelamo kuli ba Katolika, nangu uko kumbi.” Mwamona, bena, cakusakanya, balingile ukuba abasanswa umuti, “Ee, Dokota Shimapepo Munyina *Wakuti-na-wakuti*.” Ubo te bwina Kristu.

118 Ubwina Kristu tabwipusha—tabwipusha amashina, tabwipusha ububile. Bwaishibafye Lesa. Lwena lubuto lwakubalilapo. Bwalitemwa Lesa, kabili bwalitemwana umo nomunankwe. Takwaba ukufumikisha pali bena, noku ka tentemba, nokuba pampansha, nokutila, “Ee, ukuba, *uyu* nkashi, ukuba, Ndecetekela cilifye bwino ena ukukwta imishishi ishipi, kabili *uyu* ena iyo.” Kabili—kabili takwaba ifyaba ngefyo, nokuleka ukutwalilila *neci*. Cena—cena calikosa, cena ni Mbila nsuma! Cilambalike kunse kulya, leka ciponene pantu cilefwaya. Abena Kristu balicitemwa.

Bushe Mfwile ukusendwa ku Ng’anda ku  
Muulu,  
Pa busanshi bwa anguka ubwamaluba,  
Libe bambi balwile ukuti bawine icilambu  
Kabili baobebe mu mimana ya mulopa?

119 Bushe Mfwile ukumpanpansha mu num, *neci, cilya*, ne *cimbi*, kabili ukuntentemba? Ndecetekela incende yandi

kwishilya kulya nabakosa. Ndecetekela ukukana isa palya ukwabula ukukwata ifibala nangu panono.

Mfwile ukulwisha, pakuti Nteke,  
Kusheni ukushipa kwandi, Shikulu!

<sup>120</sup> Mwamona, lekeni njiminine ngo mwina Kristu. Tekuba i—i casakanishiwa icilimwa. Ukutentembwa noku pampantishiwa, kabili ukuletwa mucintu cimo. Tamuletwamo nalyo line, ubwina Kristu, mufyalwa muli bwena. Wisa mukuba icilengo cipya, uba ulubuto lwakwa Lesa, ulwisa mwi sonde.

<sup>121</sup> Nomba, nomba tulesanga ukutila alisanshile sumu, kabili neyo sumu yali ukwishiba kwanomba, amasambililo, scienci nokutumpuluka, ifyo finefye ifintu ifyo twatemwisha. Mwalimininapofye nokutontokanya ukutila umulwani wesu umukalamba, mu bwikashi bwacifyalilwa ileelo mufyalo, kucitila ifintu pamo? Lesa wakucitila ifintu pamo nicinshi? Kutumpuluka, na masambililo, scienci. Ico nacilungama, bushe teifyo fine? Ico eco bekalilapo nokutwalililapo, pali scienci, ifya bu scienci, lesa wafya bu scienci. Nomba nga kuti mwa. . . kabili nasumu yakusansa iya kutumpuluka kwanomba, scienci na masambililo.

<sup>122</sup> Nomba lekeni nshininkishe kuli imwe ukuti amasambililo nokutumpuluka kwafuma kuli ciwa. Nomba lekeni tukupukule kunuma apa nokumona, nga mulefwaya, Mukutendeka, chapitala ya 4. Cisuma, lekeni nomba twambile pa versi lya 16 Mukutendeka 4. Ikumi limo na ine nangu. . . Mukudendeka 4, njeleleniko. Nomba moneni, Satana. . .

<sup>123</sup> Mwe bantu, mulekonka ama tepu, na—na munyinefwe pano, nomba, mwalingumfwa ndeshimikila pa *Lubuto lwa Nsoka*, kabili ico teti cikanwe. Ico caliswike muli cimo pa Fikakatikilo Cine lubali. Cali fishilwe.

<sup>124</sup> Nomba abana nga balifyalwa pesamba ya mibele iyo, mwamona, pesamba ya kufundisha kwa musango uyo, ifyo efyali nabafyashi, bakwata imibele yabafyashi babo, ifilonganino, nafimbipo, bafwile ukucetekela ico. Mwamona, balicetekela pantu bafyalwa kuli ulya mufyashi. Lelo ileelo tatwafyalwa pesamba ya ulya umufyashi; Umufyashi wesu Cebo. Kabili i Cebo. . . “Ukuba,” tila, “Nafyelwe pesamba yakwa Lesa, pamo.” Pali ilya nkulo. Lelo ino enkulo yakushalikishako, ino ninkulo yacila pafilonganino.

<sup>125</sup> Kwalingile ukwisa, kufwile ukwisa; Lesa ewacilashike ukuti cibe ifyo, ukutila kufwile kwaisa, filya Fikakatikilo Cine lubali fifwile fya isulwa. Cali nokucitwa muli ino nkulo ya Laodekiya. Kabili Ndetontokanya ukutila, takuli ukutwishika nangu kumo. . . Nomba lintu tulelanda; tatukwete ifyakulanda, kanofye pali Yesu Kristu; tapali pali ifwe. Tufwile ukulandafye pali Yesu Kristu. Lelo tuli abatotela ne. . . pansambu shakwishiba ku. . . ukwabula ukutwishika,

Lesa alitusala muli shino nshiku shakulekelesha, kabili calishinkishiwa ku filangililo mu Muulu na pe sonde; kabili na bonse pali abo baleisa ukubwekela ku Cebo, ukushininkisha ukuti eflyo caba, ino nkulo tuleikalamo, i Mbila nefyo Yena yaba. Ifwe tatwacetekela ifyalubana. Tatuli ibumba lya bantu bafulungana. Tuli ba bomfi bakwa Lesa, abaitwa na Mupashi wa Mushilo. Mwalikwata amashina yapusana pusana ayetwa pali imwe, lelo tacipilibula ukuba ifyo.

<sup>126</sup> Nomba ibukisheni, umwana wakwa Satana ni Kaini. Nomba Ndetontonkanya ukuti mwalipitulukamo muli aya amatepu, yantu, Mona mufikulwa fya kusungilamo anmabuuku, kwata kuno, yalikiwata. Nomba ibukisheni ukuti Efa aishile kwata ifumo lyakwa Satana, kabili mubushiku bumo bwine... Twalikwata umulandu uwaba ngeflyo mu Tucson nomba, ukuti namayo, nga aba... aikala nabaume babili, kuti akwata abana babili abapusana. Twalishiba ico. Nalicimona mukusakanya imbwa, nafimbi, nafimbipo, nga caba ifyo fine.

<sup>127</sup> Eico Satana, lulya lucelo limbi, akumenye uwabipa, uyo uwali ninsoka; teci kulika, te nama; iya bucenjeshi, iya pama, iya cenjela, pa finama fyonse, ukubafe panshi ya muntu. Kabili umuntu ninama, umwine eka, kabili ifwe tuli—tuli nama, isha mulopa wakaba inama.

<sup>128</sup> Kabili—kabili Satana ewali icakukuminkanya apa, iyi nsoka, yali ica konkelepo pa muntu, ukufuma pali kolwe, ukwiminina pakati ka muntu na—na kolwe. Nomba scienci ilefwaya ico icakukuminkanya. Kabili califiswa pakumuposa panshi, kabili tapaba ne fupa ilimoneka ngo muntu, mwamona, ukumupanga icikulika.

<sup>129</sup> Nomba, twasanga ukuti nomba, ukuti uyu muntu asangile Efa mwi bala lya Edeni, uyu namayo umwaice uushaishibe ulubembu, taishibe nobwamba bwakwe fintu bwali. Kabili ciwa alishibe. Aali uwacenjela, uwabucenjeshi, uwamano. Kabili amwebele ukutila, “Ulubuto, i—i cisabo cali icisuma kabili cali icakukabilwa,” kabili... lintu aikele nankwe lulya lucelo.

<sup>130</sup> Kabili nomba, mwamona, nomba, mu cungulo, aongwele Adamu ukucita icintu cimo cine, nokumweba fintu cilya cali.

<sup>131</sup> Kabili nomba Adamu mubufwayo wakwe, lintu alishibe ukuti tafwile ukucita-ici, aendele no mukashi nokucita ici cintu. Ico, mukushalikisha ali nokwisa fikako nalyo line. Lelo, mwamona, cali nokuba muli iyo ine nshila, amano yakwa Lesa, pantu ici nomba, ico cilelanga imibele Yakwe iya bu Kaposusha, Taata, Kaposha. Mwali ngumfwa nashimikila pali ico, mwamona. Nomba ico nga tacatilwe... .

<sup>132</sup> Abalekelefyeye kunse kulya ne cakuisalila abene, ukubaleka bacita eflyo benga cita. Teti abalenge bacicita, kabili nokubafye. Lelo kuti Ababika ukulingana Nankwe, ne cakuisalila abene,

kabili nokubaleka abene bacita ici. Kabili Alishibe ukuti kuti bacita ici.

<sup>133</sup> Kabili eico nomba, mwa mona, lintu Adamu aikele nankwe, aishile kwata bampundu. Kabili naumo pali balya aali wakwa Satana; kabili naumo pali balya aali wakwa Adamu, uyo uwali wakwa Lesa. Kaini na Abeli.

<sup>134</sup> Kabili ico cilacitika. Twalikwete umulandu kulya ku Tucson nomba. U—u musungu namayo aikele no mulume wakwe ulucelo lumo, ne cungulo aikele no Wafita. Kabili nakamo pali tulya tulumendo utwaice...Kwali tubili utulumendo utwaice utwafyelwe. Kamo pali balya kali akaice akamishishi-yacimuntu Akafita, kabili kambi kaali—kaali akamishishi-yacisungu akaice, akasuma nganshi. Kabili—kabili, tontonkanyeni nomba, aleesha ukuti aleke wishi umusungu asunge bonse babili abana. Kabili ena atile, “Nkasungako uwandi, lelo te wakwa ulya. Lekeni umwaume Wafita asunge umwana wakwe.” Eico, mwamona, ici cishinka.

<sup>135</sup> Kwaliba lyonse bampundu. Kabili uyo emulandu... Mwilaba ici, impanga ishinono. I chalchi munshiku shakushalikisha bakaba bampundu, “abapalamana icakuti cikabeleleka Abasalwa...” Mateo 24:24, mwamona. I chalichi cika... Kusela kwa Pentecosti. Cikapalana nganshi ne cituntulu, mpaka kuti ca “beleleka balya bene Abasalwa nga cakuti cingacitwa.” Kabili napakashita kakakonkapo, Nga cakuti Nakwata akashita akasuma, Nde fwaya ukulondolola ico, ifyo kulya kusalwa kwisa. Mwamona, cili noku babeleleka pantu cili kati cimo cine. Mwamona, bawishifye babili, epela; nyina umo, ichalichi cimo, ibumba limo line, icintu cimo cine. Umushili wakukulilapo umo wine, apaponena i Cebo; lelo umo pali balya, nga apa, alipilibulwa bubi bubi. Mwakutuluka? Tileni “ameni,” nga cili ifyo. [Ulukuta lwatila, “Ameni.”—Kale.] Mwamona, umo pali balya alipilibulwa bubi bubi, pantu ni wishi walubana. Ico, Nkacishininkisha ubushiku bumo, nga cakuti Lesa ansuminisha, ukuti icilonganano lulembo lwa ciswango. Mwamona, ni wishi uwalubana, alefunda ula abantu mukabungwe mucifulo ca Cebo. Mwamona, ni wishu walubana. Cicitwa cakwa Kaini.

<sup>136</sup> Nga Naya ku ng’anda ino nshita, Nkashimikila pe sambililo, *Ukukonka Kwa Nsoka*; iciswango kukutendeka, ne ciswango kumpela; nokucikonka ukupita muli Baibele, nokulangisha ifyo ena aya aleninika. Mwamona? Kabili muli nokucumfwa ici pali lamya, mwa mona, nga cakuti Shikulu asuminisha ukuti twinga citeco. Kabili ukuloleshafye efyo apama ulya, fintu acitafye bwino bwino... Ukuba, balifye kwati ni Yuda na Yesu palya, bonse babili bamunyina mu mumukowa wabo, nga Esau na Yakobo. Kabili—kabili nga mwa—mwankole ne nkunda, fikele apakutushisha pamo. Kabili fyonse nifimpundu, muli—muli ubu bulwi buntu twabamo.



137 Umulwani abomfya ukubeleleka, nga fintu acitile kuli Efa, “Oh, Lesa efyo asosa? Mucine, lelo—lelo mucine. . .” Mwamona?

138 Mwamona, ukwesha ukupelulwila ukucila fintu Lesa alandile pakutendeka, “Mukafwa!”

139 Atiile, “Ee, Lesa alilandile Ico, lelo mucine. . .” mwamona ifya sanswapo pali cena? Mwamona? Lelo fintu Lesa alanda, Lesa alasunga, Tafwaya ubwafwilisho ukufuma kuli Satana. Alacisunga Cena. Eico, mwikabelelekwapo pali ico. Nomba twamona, nomba, ukuti caletele imibele yaciko.

140 Nomba Mukutendeka apa, twasanga, panuma yakusansa sumu wakwishiba, Nomba, scienci kwishiba, kabili fyonse efyo tumfwa ni: “Scienci, scienci, scienci, scienci.” Isambililo ilikalamba mu suku: Scienci! Ileelo, inkunkula lubansa iyapangwako bwino, icapangwako bwino *ici*, ing’anda iyakulwako bwino, icapangwako bwino *ici*, icapangwako bwino *cilya*. Bushe nifinshi mulecita? Mulefwa, inshita yonse. Ukupanga inkunkula lubansa, twaleka ukwenda; twaleka ukwenda, kuti twatampa ukulila. Ukuba, tatwakwata umuntu nomba; twakwata isabi lyabula umongololo. Ico nacilungama.

141 Kabili no mwanakashi, fyonse fintu acita, kuposa ifyakufwala, kabili nomba [Munyina Branham apampansha icintu cimo—Kale.] tinika ibatani, ico cili apo. Lintu, banoko baleenda ukuya kumumana, mikutapa amenshi, nokutema inkuni, nokuyepika muli ketulo kuncende imo, noku—noku bila ifyakufwala fyabo nga filya. Kabili twaliba abanakilila, nga kuti bacita ico, kuti catwipaya. Lelo, teti tucafwe, ino ninkulo tuleikalilamo.

142 Na scienci nomba ilanda nomba, ukutila, “Abakashana abaice balefika panshita yakuleka ukukwata abana, banamayo abaice ne myaka yakufyalwa amakumi yabili na amakumi yabili—na yasano.” Ndabakumanya mumulongo. “Ukuti abaume abaice balapita mumyaka yamyeyo yabo ukufika pakati, nga bali ne myaka yakufyalwa amakumi yabili na makumi yabili—na yasano.” Ba mayo. . . Umukashi wandi alipitilemo, ninshi ali ne myaka yakufyalwa amakumi yatatu na makumi yane. Ba mayo bapitilemo, pa myaka amakumi yane na makumi yasano. Mwamona ifyo ukusalangana kuliko munshiku shakushalikisha. Pantu shani? Tulebomba ukucilapo nefya scienci.

143 Imyaka umwanda umo namakumi yasano iyapitapo, imyendele umuntu akwetefye yali nipali kabalwe nangu pamakasa. Kabili nomba enda nendeke, ukubutukafye mupepi ne tontonkanyo. Mwamona, scienci eya citeco, kabili ico cakwa ciwa. Nomba mutila, “Bushe ico nacilungama, Munyina Branham?” Ee, mukwai.

144 Natubule Ukutendeka nomba, 4.

*Kabili Kaini aile ukufuma mukubapo kwakwa SHIKULU, . . .*

145 Nomba moneni icintu cakubalilapo cintu acitile. (Mulenjeba lintu mwatontonkanya ukuti natukwata ifya linga pano, pantu Nde lekelafye pali ici apali ponse.) Mwamona, “Kaini aile ukufuma Mukubapo kwakwa Shikulu.” Palya epo apangile icilubo cakwe. Kabili apo epo uli nokupanga icilubo, kabili apo epo Nka panga icilubo, ilya inefye inshita twafuma Mukubapo kwakwa Lesa.

*...Kaini aile...ukufuma mukubapo kwakwa SHIKULU, nokuya ikala mu calo ca Node, ku kabanga ka Edeni.*

146 Mwamona efyo cali ica bukapepa, aile kulya kwine ku “Kabanga” lubali, ulubali lwa Kabanga.

*Kabili Kaini aishibe umukashi wakwe; na ena aimite nokufyala Enoki: kabili Enoki akulile umusumba, (mwamona, ukutumpuluka), akulile umusumba, nokwita ishina lya musumba, ukukonka ne shina lya mwana wakwe umwaume, Enoki.*

*Kabili...Enoki afyelwe Iradi: kabili Iradi ai-...kabili Iradi ai-... [Tapali amashiwi pali tepu—Kale.]*

*...kabili aupile abanakashi babili: ishina lya umo ali ni Adah, ne shina lya umbi aali ni Zillah.*

*Kabili Adah afyele Jabal: kabili...ewali wishi wa bekala mu matenti, kabili nababa ngefyo abateeka ing’ombe.*

*Kabili ishina lya kwa munyina aali ni Jubal: (Nde elenganya, J-u-b-a-l.) ewali wishi...wa balisha insango ne finanda. (Mwamona, inyimbo; scienci, mwamona, fyaisamo.)*

*Kabili Zillah,...nao afyele Tabul-Kaini, kafundisha wa conse i-c-a-k-u-p-a-n-g-w-a no mukuba ne cela: (mu mashiwi yambi musango wa kubumba, ukucibika pamo), kabili nkashi wakwa Tabul-...Tabul-Kaini aali ni Naamah.*

*Kabili Lameki atile ku bakashi bakwe, Adah na Zillah, Umfueni ishiwi lyandi; imwe bamuka Lameki, kutikeni ku kulanda kwandi: pantu Ninjipaya umuntu kufilaso fyandi, no mulumendo umwaice kukumucena kwandi.*

*Nga cakuti Kaini akalandulwa imiku cine lubali, cine cine Lameki makumi cine lubali...imiku cine lubali, nangu imiku cine lubali.*

147 Nomba moneni, lilya linefye bafumine Mukubapo kwakwa Shikulu, batampile ukukuula imisumba, batampile ukupanga ifya kubomfya; batampile ifya scienci, ukupanga umukuba ne fyela, kabili—kabili nokulisha inyimbo, kabili nafimpo. Mwamona? Mwamona? Nomba nikwisa fyafumine? Ninani uwafumine nokuya? Kaini, ulubuto lwa nsoka. Mwa cikutuluka

ico? Kaini afumine nokuya. Kabili, moneni, afumine Mukubapo kwakwa Shikulu, nokutampa ukulabomba na scienci.

<sup>148</sup> Nomba lolesheni umo acili alebombela, mwamona: mumasambililo, mu misumba, mu fyabwikashi bwa bantu. Fyena fyakwa ciwa. Uwacitampile ninani? Ni ciwa. Cakwa nani ileelo? Fyakwa ciwa. Amabomba ya mwela nafimbi, ifya kutonawilako. Twikala muli cena. Tufwile ukwikala pano pene. Tuli bantu, tufwile ukwikala pano. Lelo ukutumpuluka kwa kwa Lesa ukukalamba tamwakabe nangu cimo pali ifyo. Mwamona? Kabili scienci alebuula—alebuula ifintu fya cifyalilwa nokupilibula ukufibika munshila intu fishapangilwe ukubomba.

<sup>149</sup> Kabili ifyo eflyo na scienci yabu kapepa ili! Yena yabuula i Cebo cakwa Lesa nokupangamo akabungwe ka chalichi ukufuma muli cena, mucifulo cakucita ifyo fintu ifyo cena cali nokucita.

Bena batila, “Inshiku sha fisungusho shalipita.”

Baibele yatila, “Ena aba cimo cine mailo, ileelo, no muyayaya.”

“Takwaba icintu icaba ngo Bundapishi bwa maka ya Mupashi.”

<sup>150</sup> “Kabiyeni mu calo conse, noku shimikila i Mbila nsuma ku cibumbwa conse. Ifishibilo fikabakonka bena abo bacetekela: Mwi Shina Lyandi bakatamfishamo ifiwa ukufuma; bakalandila mundimi ishipya; nga baimya insoka, nangu ukunwa ifintu ifipaya, fyena tafyakabacite ububi; nga babika amaboko yabo pabalwele, bena bakapola.” Finshi? Nomba, ifyalo fyonse, umuntu onse, icibumbwa conse! “Moneni, Ndi naimwe, ukufika na kumpela ye sonde, kumpela ya—ya calo *kosmos*, icintu conse, ku kupwa kwanshita.” Ali pano mukupwililika!

<sup>151</sup> Kabili nomba, moneni, babula scienci, no kutila, “Oh, ukuba, cikulu tulelongana pamo nokuyampanya kuchalichi, kabili twaba *ici*, nangu membala wa tambalala umusuma. Tulalipila icesu. . .”

<sup>152</sup> Mwamona, cena—cena tacilelanda ukuti, “Oh, takwaba icintu ca musango uyo nga Lesa.” Mwa lumfwa muli tepu yandi pali ba kristu babufi munshiku shakulekelesha. Mwamona, te ba Yesu babufi (Satana alishibe bwino ukucila pali ico, mwamona), lelo niba kristu ababufi. *Kristu* cipilibula ukutila “umo uwasubwa.” Kabili icine cine balisubwa, abasubwa na (cinshi?) Mupashi wa Mushilo, ukucita ifishibilo ne fisungusho. Kabili bena bala cicita.

<sup>153</sup> Lelo, mwamona, ilyo cena caisa fika pano pesamba nomba, ifwe tuli munkulo yakulekelesha, tekubwelela munkulo yaba Pentecosti mulya. Tuli munkulo yakulekelesha. Kabili nenkulo yakubalilapo yatampile ne Cebo, ico cali ni Kristu. Kabili

nenkulo yakulekelesha ikalekelesha ne Cebo, ico cili Kristu. Kabili nefi fintu fimbi, ifi ifipapa nafimbipo, nga fintu Mfilondolwele, fyena ni fikasenda wa Cebo, ukubombela pa bukabilo bwa fiko mpaka Cena cafika mu mushinku uwakupwililika, mwamona, kufyo ulubuto lwakubalilapo lwali.

<sup>154</sup> Nomba mu versi 25.

*Kabili Adamu aishibe umukashi wakwe nakabili; kabili afyele umwana umwaume, nokumwinika ishina lyakwe Sete: Pantu Lesa, atile ena, nansontela ulubuto lumbi mucifulo cakwa Abele, untu Kaini aipeye.*

*Kabili kuli Sete. . . Kabili kuli Sete, kuli ena pamo kwafyelwe umwana mwaume; kabili amwinike ishina lyakwe Enosi: kabili nomba abantu batampile ukwita pe shina lyakwa SHIKULU.*

<sup>155</sup> Mwamona ifyo lulya lubuto lwansoka lwafumine nokuya muli scienci, mu masambililo na mu misumba na munyimbo na mufintu ifikalamba, na mu masambililo, na muli scienci, nafimbipo.

<sup>156</sup> Lelo ulubuto lwa umo umulungami, uyo untu aali. . . Mwamona, Efa takwete ulubuto. Na mwishiba ico. Ulya namayo takwata ulubuto, umwanakashi. Akwata ilini, lelo te lubuto. Lelo ena. . . amupele ena, ulubuto, mwamona, ukusalwa no busalo bwakwa Lesa, ena asendele ulubuto. Kabili u Lubuto ulukalamba, ifyo fine, ukufuma ku mwanakashi, lwali ni lulya Lesa apele. Mwamona, Lesa amupele ulubuto mucifulo ca umo Kaini aipeye; ukuti, umulwani, imfwa, ulubuto lwa nsoka ulwaipeye ulubuto lwakwa Lesa, mukupilibula palya, mwamona. Lesa apele, ukupitila mu mwanakashi, u Lubuto, ulu ululi ni Kristu, mwamona, ukubwesa kabili ulubuto lwakubalilapo nakabili. Mwacimona? Kabili eico imwe mwamona ukupilibula kwaletele imfwa ukupitila mu masambililo na mu mano, kabili nefyo twita ileelo, scienci na bukapepa, nafimbipo, caletele imfwa. Lelo ena. . . amusalile, ulubuto, kabili nomba umuntu atampile ukwita pe Shina lyakwa Shikulu, kabili atampile ukubwelela ku Cebo nakabili. Mwamona?

<sup>157</sup> Kabili mwibukishe, ukukonka lulya lubuto, ngefyo tuli noku lwisula mu milungu inono, pali iyi nsoka. Nga mwakonka ico, cena cile ampana bwino mu Malembo. Moneni ico. Imyanganshi ibili ukukulila bwino pamo, nga fintu mwaumfwile i Mbila yandi palwa “mwangashi.” Fyena fya kulila bwino pamo, kabili ifyapalamina pamo icakuti nimupepifye no kubepa balya bene abasalwa, nga kuti cacitwa, munshiku shakulekelesha lintu caisa ku mutwe. Cena caleta ulubuto kwatifye ni ngano, lelo lwena te ngano, mwamona, lwena taluli ifyo. Lwena cipapapa, libe.

158 Nomba, mwamona kulya: ukutumpuluka, amasambililo. . . Nde tontonkanya Ninkwata Amalemba nayambi ayali ikumi limo ukucilapo, mwamona, ayalembelwe panshi palya, lelo Nde tontonkanya ukuti nimpita muli yalya. Lelo tulekutuluka muli ici, ukuti amasambililo, scienci, no kutumpuluka, fyakwa ciwa. Ico nacilungama. Tefyakwa Lesa. Fya kwa ciwa. Nomba, Nshi lelanda ukutila teti mufikwate fyena. Iyo, icine cine teifyo. Ukuyako pantanshi panono, Ndi, tuli nokushininkisha ico; ukuti Lesa. . .

159 Pamo ngefyo mufwele ifyakufwala, imwe banamayo, naifwe fwe baume. Tatwali nokulafwala ifyakufwala, mukutendeka. Lelo, mwamona, ukuba icakuti twikala muli ino nkulo twikalamo, tufwile ukufwala ifyakufwala, mwamona. Cali sontwa kuli ifwe ukucita ico. Tufwile twafifwala. Lelo mukutendeka, tatwali nokucta ico, mwamona, pantu ta twaishibe ulubembu. Lelo nomba tufwile ukucita ico.

160 Nomba tufwile twakwata ba motoka. Nokuya muncende nokutandala, kabili nafimbipo, muli ba motoka na scienci, kabili nafimbipo, lelo fyena te fyakwa Lesa. Te fyakwa Lesa. Amasambililo, lelo yaba. . .

161 Umusango wa masambililo yakwa Lesa, ukutumpuluka, scienci, caba mu mibele yakubalilapo, mwamona, cena caliya ukucila pali ici ico tulecita.

162 Nomba lolesheni, babula ifintu fimo fimo nokufibika capamo, kabili fyapanga ifimuti ifyo ifyonaula. Nomba balekeni babe mu cifulo cabo icalungama, bena bonse bantu balungama; babikeni bonse capamo, bonse baliluba. Mwamona? Mwamona, cena cileta imfwa.

163 Kabili lintu wabula i Cebo cakwa Lesa no ku Cibika muli bukapepa bwa calo cino, walailetela imfwa wemwine. Cena kwipaya umuntu. Mwamona fintu Ndepilibula? Cena kwipaya umuntu. Watila, “Ukuba, nomba, lolesha, iwe wacetekela muli Lesa.”

“Oh, nomba, iwe taufwile wacetekela *ico*. Nga iwe—iwe—iwe. . . ichalichi cesu.” Apo penefye, ico ecakupuma icipaya u—ico cipaya umuntu.

164 Ufwile ukuleka fyonse fyaponena pambali, kabili nokubulafye i Cebo epela. Ukwikala uwalungama neco Cebo. Taufwile ukufumapo. Lintu Lesa asosa ico, ifyo efyo cifwile ukuba. Nshile sakamana ifyo amasambililo yenga shininkisha.

165 Munshiku shakwa Noah, bena balishininkishe ukuti takwali amenshi mulya mumuulu. Lelo Lesa atile ekoyali yamo ayaleikila panshi, kabili yalishile. Ico nacilungama.

166 Bena ileelo batila, “Takwaba umulilo kumulu kulya, uwakupona.” Lelo ukalolesha lintu ukapona, ubushiku bumo. Uh-huh. “Ni mumusango nshi tuli nokucitilamo *ici* kabili

ukucitilamo *cilya*?” Mona ifyo Lesa alecitilamo ico. Ali nokucita. Atile akacicita.

<sup>167</sup> Kabili lulya Lubuto lukekatilila pancende imo. Ubukata kuli Lesa! Icintufye cimo ico Alefwaya, ileelo, nipamushili apakukulila, pancende pamo apo lwena lwinga kulila.

<sup>168</sup> Luli nokutampila mu muntu umu, kabili bali nokulupilibula Lwena, noku Lu tandanya nga filya bacitile kuli Efa. Catampile muli Efa, icakuti engakusha nokupapa abana baume bakwa Lesa, te bana bakwa Satana. Lelo ena aali mushili wakukulilamo, kabili lwaponene pancende yalubana. Eico i Cebo kuti caponena pa usha cetekela nangu katwishika, nangu kapumya. Cena kuti capanga membala wamu chalichi ukufuma muli bena, lelo te mwana mwaume nangu umwana mwanakshi wakwa Lesa. Kuti wabeba ukuleka imishishi yabo ukukula; bena kuti baseka napa cinsu cobe. Kuti wabeba ukucita *ici* nangu *cilya*, nangu umwaume ukucicita, bena kuti baseka napa cinsu cobe. Tebana bakwa Lesa. Bena mushili uwalubana, lelo bena nabekata u Lubuto. Mwamona abasubwa ababufi bamo? Bena balisubwa, ee, no Mupashi wa Mushilo, ukulandila mu ndimi, nokucita ifishibilo ne fisungusho; lelo fyena fyakwa Satana.

<sup>169</sup> Yesu atile, “Abengi bakesa kuli Ine muli bulya bushiku, no kutila, ‘Shikulu, Shikulu, bushe Ine nshaletamfya ifiwa, kabili—kabili nokubomba ukukalamba, ne milimo yamaka ne fisungusho mwi Shina Lyenu?’” Akatila, “Fumeni pali Ine, bakacita bamampulu.”

<sup>170</sup> Amampulu nicinshi? Davidi atile, “Nga cakuti Naimita amampulu mu mutima wandi, Lesa teti angumfwe.” Mwamona?

<sup>171</sup> Amampulu cintu cimo ico iwe wishibe ukuti kuti wacicita kabili wafilwa ukucicita. Walishiba bwino, lelo wakana ukucicita. Cena mampulu, mwamona. Nawishiba ukuti bena bafwile ukwikala ne Cebo cakwa Lesa, lelo pamulandu wa chalichi nangu pamulandu wa muntu umu, nangu icintu cimo cimbi, wapumbuka ukufuma ku Cebo cakwa Lesa nokucita ico akabungwe kasosa. “Ukuba, Ine nshishibe. Ichalichi candi calanda ukuti ifwe tufwile ukucita muli iyi nshila, kabili Nacetekela cena muli iyi nshila.”

<sup>172</sup> Mwamona, kabili cilolenkenefye nobe ukuti iwe tawfwile wacita ico. Ayo mampulu. “Fumeni pali Ine mwe bakacita wamampulu.”

<sup>173</sup> Lolesheni pa mukalamba Uwashila Paulo, mu bena Kolinti wa Cimo 13, ena atile, “Nangu nalandila mundimi isha bantu neshu ba Malaika...” Nomba imwe mwebalefwaya, nangu umu umuntu uulefwaya, ukwikalila pali ico ukuti ecishibilo ca Mupashi wa Mushilo, Paulo atile, “Nangu Nalandila mu ndimi nga bantu nangu ba Malaika, kabili nshikwete ukutemwa”

ngefyo imwe mwakwata pakati kenu, “Nshili nangu cimo.” Mwamona?

<sup>174</sup> Kuti mwalandila mu ndimi, ee, pantu Cena Cebo. Kashimikila kuti asenda ici i Cebo, nokuya Ci shimikila, nokulanda ukuti cilya Cebo, na cilya Cebo cikakula. Lelo kashimikila kuti aba myalu myalu, umwine eka. Cena Cebo. Mwamona? Lelo icibumbwa icacine icakwa Lesa cisenda ubukabilo bonse, i Cebo. “Umuntu tekalila uwa mweo ku mukate weka, lelo ku Cebo conse icifuma.” Kabili iwe walundako icintu cimo kuli Ico, iwe wakwata icimuti icapilibulwa.

<sup>175</sup> Nga Natampila pano ne ngano, kabili nokubikamo ica—ica myunga pano nayo, kabili nokufisakanya nokufikushisha pamo, kuti cacitwa ngeco no buluba, nokubika mulya, Nakwata imyunga ya ngano. Mwamona? Cena cimoneka nge ngano, kabili lelo myunga. Te mweo wakubalilapo, teti cisande nakabili. Mwamona? Cena kuti caryalwa, lelo teti cisande icine ceka.

<sup>176</sup> Pu—pu—punda kuti asandana na kabalwe umulume, kabili ena kuti afyala mpongolo, lelo ulya mpongolo teti afyale mpongolo mukusandana. Ena untu asakanishiwa.

<sup>177</sup> “Lekeni icebo conse cilete imibele ya ciko.” Mwamona, kuti casanda umuku umo. Kabili ne chalichi kuti caisa nga akabungwe, umuku umo, lelo cena teti ciisandulule palwaciko; cena kuletafye akabungwe kambi. Lutherani teti asandululwe kuli Lutherani; cena caletamo Methodisti. Kabili Methodisti aletele Pentecosti. Mwamona, cena teti cisandulule, pantu cena califwa. Teti citampe ukupuputulwa. Nikwisa uko Lesa atampile ukupuputulwa mukabungwe? Moneni mulyashi lyakale. Tatalile acitapo ico. Kena kabungwe ekaba kunuma yakulya ukupuputulwa.

<sup>178</sup> Lintu Luther, umubomfi wakwa Lesa, aishile ne mbila yakulungamikwa, kunuma yakwe kwaishile ichalichi caba Lutheran. Bena tabatalile ukukula.

<sup>179</sup> Nomba Lesa atumine umuntu we shina Iya Yohane Wesely, elyo kwaishile ukupuputulwa kunuma yaico. Cinchi ico bacitile? Ba ampenye pamo. Tacali noku-isandulula icine ceka nakabili. Mwamona, cena taciisandulula.

<sup>180</sup> Alleluja! Lelo i Cebo cakwa Lesa cili nokutwalilila! Ico nacilungama. Cena cili nokuleta imibele ya Ciko.

<sup>181</sup> Kwaishile Pentecosti nayo pamo, cena teti; lolesheni ifyo cena cacita, icaampana pamo. Cena teti ciisandulule palwaciko. Bena kuti bakwata ba Oral Roberts nafyonse ifintu, konse mu calo, cena teti cicite ico. Cena cili nokwikatililafye kuli Ilya Iya cifyalilwa cakale imibele Iya mpongolo. Cena tekuti cibe ifyo! Temulandu nenshindano benga cipela, cena *cicilifye*, nifinga ifya mupashi cakwata, kabili na fyonse ifyo cakwata, cena cili (Imwe, nomba muli bakalamba, namwishiba ico

Ndelandapo.) Temulandu nibanga abalume nabakashi abo cakwata, nafimbipo, kabili nibanga bankashi abanono abo cakusha pano, kabili nama chalichi ayanono notubungwe, cena teti cisandulule ukupuputulwa. Cena calipwa. Cena calyabuka ukuya mu calo, ukufuma ku Cebo cakwa Lesa, kabili teti ciifyale nakabili. Lesa ali nokwinya icintu cimbi nokutampa ukusesha i Cebo Cakwe; kabili nga cakuti cayampanya pamo, cili nokufwa nacocine! Ico nacilungama. Cena teti cifyale nakabili palwa ciko, pantu calisakanishiwa. Ico nacilungama.

<sup>182</sup> Lolesheni pamataba yenu ayasakanishiwa ileelo, balanda ukuti “Yena emataba ayasuma.” Yena—yena ni yakepaya. Yena eya lempaya. Imyeo yenu tayapangilwa pali... Imibili yenu tayapangilwa ico. Imibili yenu yapangilwa pa lubuto lwa kubalilapo. Uyo wine emulandu ba wiso nabanoko, nabambipo, baleikalila inshita iitali. Uyo emulandu bena bali abakalabana. Umuntu imyaka amakumi cine lubali na makumi cine konse konse bali abashangila nokukalabana. Mwamona, bena balelya ifintu ifya cifyalilwa. Moneni aba abakalamba bamumpili kunse kulya, balya impombo ne—ne mbuto shakubalilapo. Bikeni umuntu muno, mu musumba; nao aisa pano, uwaina, pa myaka amakumi yatatu-na itatu, amakumi yane mukufyalwa. Uwanakilila? Icine cine! Ukuba, Nafumako ku cisambililo, Nshifumineko?

<sup>183</sup> Lolesheni, lelo Nde esha ukucileta kuli imwe, uko kutumpuluka, uko twita intambi. Intambi, mulomfwa ifingi pali ico. Nomba, mwalumfwapo ukutunganya kwantambi kwandi efyo kwali? Cena muntufye uushakwata ukushipa ukwalinga ukwa kwipaya akalulu, lelo kuti alya ulufumo ukwisula umuntu umbi nga akepaya. Eico, Ine, eco Nto—Nto—Nto—Nto ntonkanya pa ntambi, mwamona. Ico, ico nacilungama, mwamona. Ifwe tatu. . .

<sup>184</sup> Lesa tesa ukupitila mu. . . Te mu *lutambi* umuntu engililamo muli Lesa. Teti engile muli Lesa no *kutumpuluka*. Ena afyalwa ulubuto lwakwa Lesa, ukufuma kuli Lesa, lyonse aali pamo na Lesa, kabili takabe icintu cimbi kano Lesa. Iwe taufundwa ukwikala muli Cena.

<sup>185</sup> Nomba, ifyo ena akwata umusango wa Edeni wakwe, kabili ukupitila mu lubuto lwa lemana! Satana alipanga ulukalamba ulwakwe nangu fye, Edeni wakwe umukalamba nomba. Cinshi ico cena? Intambi, scienci, ama chalilichi ayasuma, insonshi shaima pamulu, ba kashimika abawamishiwa, amasambililo: “DA., D., Ph.D., LL.D., Dokota wa Fyalembwa, Dokota wa Fyamushilo, Ba Dokota!” Inshita yonse walanda ico, cena cimutwalafye ukutali na Lesa, cimuposafye ukutali. Kabili ne nkuta tashifwaya umuntu umo ukwiminina pamulu palya nokubomfya amashiwi ayali “ukuma, nshale, kabili ukusenda, ukupinga nokubula.” Tabafwaya ico. Bena bafwaya icintu icisuma.



<sup>186</sup> Ico ecintu cimo cine Kaini akwete mu mano (wishibo, pa kudendeka), apele amaluba nefisabo fya mu mabala, lintu Lesa alefwaya ilambo, umuntu uwali nobusokololo bwakwa Lesa: cena cali mulopa! Te mapeya, nangu amapinchi, nangu plamu, nangu fyonse ifyo fingaba, nangu, aprocoti, nga fintu balanda nomba: cena cali mulopa ewatufumishe mwi bala lya Edeni, u— u mulopa wasulwa, umwanakashi uwalekele ulubuto lwa muntu walubana ukubyalwa mwi fumo nokutampa ici.

<sup>187</sup> Nomba tulesanga, ukushininkisha i Mbila caabafye icakukonkana neshita, ico Ndelanadako kuli imwe ca palwa, kucishininkisha, ukulolesha panshiku shakusakanya ileelo, ukwesha ukupanga icawamako. Lolesheni pakusakanya. Lolesheni pa bumi bwa filimbwa. Pano ulusuba lwapitile . . .

<sup>188</sup> Cali ni muli luno lusuba, eflyo cali, Nalikwete iluba ilinono iyakale ilya mumpanga (acilananga kulya ama miniti ayapitapo, caisa ku mano yandi), iluba ilinono ilya mumpanga lintu Nakwete paluputa pano, Nalelitapilisha imiku ibili cila bushiku, ukulisunga ilya bumi. Lyali ilya sakanishiwa. Lelo lyafumine kuli nankwe iluba ilinono ilya mutuntula, ilya bikilwe pamo nalimbi pakupanga ili iluba.

<sup>189</sup> Kabili ulya umulumendo aiminine palya, lintu, kuti mwaimba amafiti ikumi mumushili kabili teti musange nangu mutonshi ukufumya amenshi. Mwamona, lyena lya—lyena lya—lyena lyaleikalafye mu lukungu, kabili lyalifye ilyayemba, talyale kabila nokutapilishiwa. Lyali ilyakubalilapo. Talyali ilyasakanishiwa. Tabasakenyeko nangu cimo kuli lyena, lyali iluba lyacine.

<sup>190</sup> Kabili ici cintu cimo icasakanishiwe kuli lyena, nalingile ukulitapilisha nokulipampansa, nokulitentemba. Mwamona? Ici tamwalecita; takwali utushishi pali lyena. Tufwile ukusansako umuti, kabili na fimbi fyonse, ukuleka; nabalunshi notushishi utunono utusuma ne fintu, ukukana ikalako kuli lyena. Nga tamucitile ico cena kuti cayepaya.

Tamufwile ukucita ico utushishi tusuma teti twise nokulipalama!

<sup>191</sup> Oh, uyo emutuntulu, uwacine, uwafyalwa-cipya cipya umwina Kristu. Kuti mwamwesha necintu conse ico mulefwaya. Ena kutwalililapofye ubwina Kristu. Mweshe conse uko ulefwaya ukuba, ena ali nokutwalilila ukuba umwina Kristu.

<sup>192</sup> Namayo umunono ukufuma kuli umo pali ba munyina pano, bamo pa bantu benu, ichalichi cabo canembele kalata bulya ubushiku. Atile, “Ba taata tabalefwaya ine ukuya kumupila wakumina ku fimuti. . . nangu ubwangalo bwakutamya umupila, Munyina Branham. Ifwe twacetekela. . .” Atile, aali ne myaka yakufyalwa ikumi na ibili, eflyo alandile, “Munyina Branham, twalitetekela ukutula iwe walikwata i Cebo cakwa Shikulu, mufyo utweba nomba.” Atile, “Nde tontonkanya kwati

taata nalufyanya. Lelo,” atile, “ico walanda, Nalacetekela.” Nomba, ulya umukashana munono umusuma, mwamona.

<sup>193</sup> Eico Natontonkenye, “Ukuba.” Natiile, “wemutemwikwa, lolesha nga cakutila iwe uli mwina Kristu, uli mwina Kristu ku ncende konse. Temulandu nencende iwe uliko, ucili umwina Kristu. Lelo,” Natile, “wamona, pancende bateyela ubwangalo bwakutamya umupila, taata fintu aletontokanyapo, fyakuti ukomfwa balya abaice balelanda amashiwi yabipa no kutwalililapo filya fine. Ndecetekela uli nokutwalililapo ukuba umwina Kristu. Lelo, wa mona, taata aliya kuntanshi mu bwikashi ukucila iwe. Wamona?” Nomba, Natile, “Nomba iwe uli nemyaka yakufyalwa ikumi limo na ibili, kabili watile walikwata nkashi yobe umunono, uwa myaka ine. Nomba alefwaya iwe ukumupangila ifilubi ukufuma kumapepela. ‘Oh, twalililapo, Nshakwata inshita yakuputula ifilubi fyamapepala.’ Wamona, iwe walishibapo ukucila nkashi yobe.”

<sup>194</sup> Nomba apo epo ichalichi cifwile ukuba ileelo, ukwishibapo i Cebo cakwa Lesa. Teba Methodisti, ba Baptisti, ba Pentecosti, ba Presbyterian; lelo abaishibisha mu Cebo, ku bana abaume nabanakashi abakwa Lesa. Uh! Cisuma. Cisuma. Iyi Mbila ukuba iya endela pamo nenshita, iyashininkishiwa.

<sup>195</sup> Ukupitila muli scienci, ukupitila muli scienci ne fyakufwailisha, mwamona, balyesha ukupilibula bubi bubi icintu conse, ukupanga ulubuto ulwaibela, ukupanga icintu icaiabela, ukucipanga icayembako.

<sup>196</sup> Lolesheni pali bankashi yesu. Nalicilandilepo pakashita akanono akapitapo, pafyo bamoneka abayemba. Oh, kuti mwabeminika pano pamo mukucimfyanya kwa mwisonde pamo naba Gloria Swanson, nangu bamo aba amaule ne fintu muno mwine mu California, kabili bena teti bakwanishe ico kuti baba ukutali ba mailoshi ama milioni. Lelo amashina yabo tayabamo mulya mwi buuku ilya lulumbi; lyaba mwi Buuku Iya Mweo, mwamona. Uh-huh. “Abapetama kabili abaicefya mu mupashi ecuma cikalamba icakwa Lesa.” Kabili Baibebe yalanda ukuti aba—aba nakashi besu “ukuipulamikila abene beka nokupetama kabili nokuicefya mu mupashi, ukunakila abalume babo, no busuma.” Ico ecaba umutengo ukalamba mu cinso cakwa Lesa. Mwamona? Ico nacilungama.

<sup>197</sup> Te aba bonse pano, ifyo efyo bacita; bena Max Factor, aliyemfya abanakshi, kunse, ico cakwa Satana. Fyonse ifyo fintu fyakwa ciwa. Bushe mwalishiba ico? Icline cine. Fyena fyonse fyakwa ciwa.

<sup>198</sup> Nomba Ndeibukisha umukashi wandi umunono lintu aali uwayemba kabili umwaice, talepenta-kalaso. Iyo. Ena alishibe, Nalimubatishe mwi Shina lyakwa Yesu, lintu alefwala indeleshi ishinono ishalefika mumakufi mu musango *ulya*, mwamona.

Lelo nomba aleya alekula, atile, “Ndeya ndekwatilakofye inkanshi.”

<sup>199</sup> Natile, “Nawishiba, ilyo uleya ulekulilako, amenso yandi yaleleka ukumwenesha. Nde ibukisha umusango wabelelemo, kabili Nde ibukisha mu mutima wandi ifyo ubushiku bumu uli nokuba. Mwamona? Mwamona? Mwamona, nokutalala no mupashi uusuma untu wakwata, Lesa akatubika pamo nakabili kulya kwishilya. Ico eico, nomba ukufuma apo tatwakatale cinjapo.” Eico mulandunshi. . .

<sup>200</sup> Lelo, mwa mona, munshiku shakwa Noah, lintu abana baume bakwa Lesa lintu bamwene abana abanakashi ba bantu, baali abayemba, baibulile cila umo umwanakashi, kukuba abakashi babo. Mwamona, abana abaume bakwa Lesa bamwene abana abanakashi ba bantu, pantu balemoneka bucende bucende kabili—kabili balefwala ifyo fine. Bena—bena bakwete ulunkumbwa lwa banakashi, kabili balebafwaya, mwamona.

<sup>201</sup> Ndetotela ukuti imwe mwebana bakwa Lesa mulamona ukucila apo, mwamona, ifyo abanakashi baipanga abene palwabo. Mwamona?

<sup>202</sup> Lelo nicinshi ico? Cena cabafye icayemba. Caku sakanishiwa. Buleni bamo pakati kabo, nokusamba ifinso fyabo, bena. . . teti iwe wishibe ico wamona. Mwamona? Kabili ico nacilungama. Limbi ukufulwa kwalinga ukwakulwa na soyola iyakuputwilako ilya, kabili—kabili icabipisha, kabili icatapa, kabili nokulaendafye nabaume bambi.

<sup>203</sup> Nshilesakamana cinshi umukashi wandi, Nda—Nda pela umucinshi ukunakila ukwaba mu mwanakashi onse. Lintu Naali umulumendo umunono, Nalelanda lyonse ukutila, “Nga cakuti umwanakashi uwafita afwaya ukuba uwanakila, kuti Nasumishapo umulopa wandi uwakushalikisha ukumusunga muli uyo wine umusango.” Mwamona, Nda cindika ico icalungama, icintu icalungama. Nalyesha ukwikala neco, mu mweo wandi onse. Nali umwaice ilya nshita, nomba Ninkula, Nsha cinja amano yandi napanono. Mwamona?

<sup>204</sup> Scienci, ni mumusango umo winefye Efa acitilemo, kabili ciwa alicita mu musango umo wine ku chalichi, ukucipilibula bubu bubu cena. Alisenda ubutantiko bwakwe ileelo, ukupitila mu chalichi cakwe casakanishiwa, Edeni wakwe uwanomba untu twakwata ileelo. Twikala muli Edeni wa scienci, Edeni wakwa Satana, Edeni wa scienci.

<sup>205</sup> Nga mulefwaya ukwisula pali ico, ni muli Esaya 14:12, Nalamyambwila, nga mulefwaya, nga mulefwaya, :12 mu 14, “Satana alandile kuli ena umwine palwakwe, Ndi nokuimya nemwine palwandi ukucila Pa Wapulamo.” Alikwata ubufumu ubwakuti nangu bana bakwa Lesa bakalamupepa ena.

206 Kabili ifyo eflyo acita bwino bwino. Acitila ico ukupitila mu chalichi, bukapepa, kwati fintu ena atampile mu kutendeka, bukapepa. Alicita ico.

207 Pamo nga fintu kasesema Paulo amwene, muli bena Tesalonika Wacibili mu chapitala 2, kabili a—a loleshe umutwe mwi B...yakwe, Edeni wa scienci umukalamba muli buno bushiku, muli scienci, mu masambililo na mukutumpuluka. Kabili alipanga, palwakwe, kabili mukushalikisha akengila mucisaka ca filonganino, umo amachalichi yonse yali nokulamukontamina ena. Kabili moneni ifyo cili? Ni ulya mupashi uwa bufi ukulabomba pa bantu; abana bakwa Lesa abo bapangwa mucipasho cakwa Lesa; kabili nabana abanakashi aba muntu, abo abapangwa mucipasho ca muntu; bwalibatwala mu fyabufi, kwati fintu acitile kuli Efa. Kabili ali ipangila, umwine eka, ukupitila mufibombelo fyakwe ifya scienci kabili namasambililo nefya mikalile ya ntambi, mpaka umwine eka aikwatila iyanomba, scienci, Edeni yamfwa.

208 Umo, Lesa, mu Cebo Cakwe, alandile, kabili Ena akwete Edeni umushali imfwa; ta mwali scienci, tamwalimo amasambilo kwati fintu twakwata ileelo, nangu tamwalimo noku tumpuluka.

209 Mwamona ico nomba, mwacikutuluka? Mwamona, nomba nakwata Edeni yakwe. Lolesheni, amachalichi yonse yalamupepa. Ico kubika, abena Tesalonika Wacibili apa, Asosele:

...ulya umuntu uulanda palwakwe ati ni Lesa, naikala na *mwi tempele lya kwa Lesa*,...

*Kabili bonse...pe sonde ba kafukama panshi nokumupepa ena, abo amashina yabo tayalembwa mwi buuku ilya mwana wa Mpaanga ilya mweo... ilyo umufula we sonde taulabako.*

210 Mwamona, yena ni Edeni yanomba. Nomba cinshi ico alecita, palwakwe? Alesela palwakwe, Rome, icifulo cakulekelesha, ni ncende ya Edeni.

211 Imwe mwamona apo ulya papa aishile pano ubushiku bumo? Bushe mwalimwene bena abamyaka ikumi limo naitatu ico icacitike lilya? Aalandile amashiwi ikumi limo nayatatu, ilyo alelya umulalilo, alandile mu Yankee Stadium, iyo iyaba ikumi limo nafitatu. Fyonse fyali ikumi limo nafitatu.

212 Kabili ne nambala ya calo cesu yaba ikumi limo nafitatu, isangwa mu Kusokolola chapitala 13; Imishilwa ikumi limo naitatu, intanda ikumi limo nashitatu, imishilwa ikalamba ikumi limo naitatu, ama nambala ikumi limo nayatatu palwamuseke, intanda ikumi limo nashitatu palwamuseke, fyonse fyaba ikumi limo nafitatu, kabili nomwanakashi.

213 Kwaishile papa, umutwe, kumwanakashi, mulwisha kristu wabufi kuli nabwanga wabufi, uwa scienci, Ico isonde lyesu, America wesu ne calo cakukabanga pano, nangu Icalo Cakumboshi, fyatwala isonde, muli scienci, aaishile kuli ena, mu chalichi cakwe ica scienci, kabili nomba bonse Bakailishanya balekontamina ena, mwamona, pe kumi limo nafitatu. Imwe mwacimona ico? Ifintu fyonse fili mwikumi limo nafitatu. Icalo cesu conse, nefintu fyonse fimbi, likumi limo nafitatu, icalo ca mwanakashi. Mwamona, pano pantu tuli, natucikwata ico. Capilibukile mu calo ca mwanakashi mwibala lya Edeni, lelo cili nokuba icalo cakwa Lesa ubushiku bumo. Moneni nomba.

Nomba, pamo, aba bakasesema nefintu fyalilandila kabelala ifyo.

214 Kabili nomba nakabili fyonse fyaisa kwati ngafintu cali ilyo Lesa talaisa pano pe sonde, casanguka icimfulunganya caku mupashi. Icine cine, efyo caba cena.

215 Pano moneni Edeni wacibili alepashanya mukupalamina kuwakubalilapo, ukubepa, mupepi nokusenda Abasalwa. Moneni nomba, ukuti. Nalapashanya pano, mumaminetifye ayanono. Nomba Imfwile naleka, pantu naifika lebeni koloko, kabili eico kutikeni. Aba ba Edeni babili, ifyo uyu Edeni aleesha ukupashanya, pamo kwatifye fintu Satana acitile pakutendeka kuli Efa muli Edeni mwine mwine, Edeni wakubalilapo. Mubamonefye bena, ukubapashanya bonse capamo nomba. Mwamona, natucikwata ico, nomba umuntu onse omfwikishe bwino bwino, Edeni wa scienci euntu tuleikalamo. Mwamona? Nomba, tayali ni Edeni yakwa Lesa.

216 Edeni wakwa Lesa tesa ukupitila muli scienci, amasambililo, imikalile ya fyantambi. Yena ishila ukupitila mu Cebo, mwamona, ukwita fyonse ifi ifintu kwati tafyali napo. Kabili moneni, mwibala lya Edeni . . . Natupashanyefye fyena panono. Nomba moneni.

217 Umwaume nomukashi wakwe (umutwe wa . . . mwibala lya Edeni), balya babili bali ubwamba kabili tabacishibe ico. Bushe ico nacilungama? Muli Edeni wakwa Lesa, balya babili bali ubwamba kabili tabacishibe ico.

218 Nomba bena kabili bali ubwamba nokukana ishiba ico, Ukusokolola 3, Inkulo ya Chalichi ca Laodekeya.

*Pantu iwe . . . uli ubwamba, umulanda, umubusu, uwapomonwa, impofu, kabili tawishibe ico.*

219 Nomba, muli Edeni yakwa Lesa, bali ubwamba kabili tabaishibe. Kabili nomba muli Edeni wakwa Satana, cibe cena muli scienci namasambililo, bali ubwamaba kabili tabeshibe. We cakupilibula bubi bubi we!

220 Lolesheni pali lelo. Lolesheni pa muntu, aleesha ukufwala ifyakufwala ifya mukati ifya mukashi wakwe; no mukashi

aleesha ukufwala ifyakufwala fya mulume wakwe. Kabili aleleka umushishi wakwe ukukula kwati wa mukashi wakwe; kabili nomukashi wakwe alebeya kwati ni ena. Oh, oh, oh, owe! Umwaume aleesha ukuba nga banakashi, abanakashi ukweshwa ukuba ngo mwaume, icakupilibula bubi bubi!

<sup>221</sup> Ico ecintu cimo cine ichalichi cilecita, icintu cimo cine, Inkulo ya Laodekeya. Moneni.

<sup>222</sup> Umulandu bena tabaishibile ukuti bali ubwamba, mu kutendeka, kwali Mupashi wa Mushilo uwaba fimbile ukukana mona ubwamaba bwabo. Bena tabaishibe ico. Mupashi wa Mushilo afimbile amenso yabo, tabalemona nangu cimo lelo ba munyina ne nkashi, mwamona. Amafunde, bena tabaishibe ukuti baali ubwamba. Mupashi wa Mushilo!

<sup>223</sup> Nomba umupashi uushabamo bu mushilo, ukukoweshiwa no lunkumbwa, ewabafimba; amasambililo, scienci, “Mulandunshi, cena ni scienci. Ukufwala utuputula, kwena kulatalalako.” Ba Mwenye bena kumifundisha ukucila napo. Bena kuipomba mu bulangeti, pa kuba no mwela, mwamona, kabili nobufwala. Mwamona, amasambililo yalibwelululka ukufika panshita, ya cilya cine ico bena batontonkanya calibaleta bena ku bwikashi bwa lutambi nokutumpuluka, kwali babweshesha kukukana ishiba nakabili, ukubipishapo ukucila fintu baali mukubalilapo.

<sup>224</sup> Ukusambilila, amasambililo, lolesheni pama sukulu! Lolesheni palya pe sukulu likalamba, ubushiku bwafumineko balya abalumendo! Nibanga abana bafyalwa kuli banamayo abanono palya, kuli banamayo abanono cila mwaka pa sukulu likalamba! Tontonkanyeni! Mwatila, “Ifi fiko fya pa musebo.” Kabili nabena abalumendo, bena ba “fisamo amakumi yabili na cimo,” eflyo babeta, na kalaso nababika, kabili—kabili ne mishishi iya kakwa, kabili iyapombwa kufya kupombelako kabili nokuselela panshi. Eflyo balanda. Kabili umukoshi-wa fiko, uwatapa! Mwatila, “Ukuba, ifyo mangalo ya mu misebo.” Bushe eflyo fili? Bana besukulu bapesukulu likalamba.

<sup>225</sup> Balikolelwe apakalamba, ubushiku bumbi. Kabili tabaishibe ifya kucita, kabili eico, ukuti banagaleko. Kabili ukunwa nobucende, kabili nafyonse ifyaba ngeflyo, fyena tafyalingile. Batobawile amabotolo, kabili nokukonkonsha pa fibi fya banamayo, kabili nokukonkonsha pa cibi; nga baisa, ukuboma pa menso. Batulile umukashana umo ilinso, kabili nabengi ukubonaula mu myeo yabo. Muletonkanya kuti baleka ico capwa? Iyo.

<sup>226</sup> Babili pali balya abalumendo balininine baleya baleninika nokutentemuka pa musebo, kabili banamayo abaupwa babili baikele pa—pa ma stepu, kabili batukile banamayo. Ba kapokola babekete nokubabika mucifungo. Umukalamba amona pa bana besukulu likalamba aishile kulya. Kabili na conse cicili icatwalililapo palya pe sukulu likalamba, iyo emilimofye

bakwata palya. Atile, “Aba bana bandi abanono. Balekeleko.” Bena babalekeleko.

<sup>227</sup> Apo mwamona; ukutumpuluka, amasambililo, fitwala kumfwa necimfulunganya, na kumbo. Tamufwile ukumfwako kuli ifyo fintu. Moneni nomba.

<sup>228</sup> Efa akwetefye ukulengelako panono, ukumona ifyo isonde limoneka. Na mwishiba, imiku iyingi, “Tufwilefye ukufwala *ici* panono.” Nangu, namwishiba ico Nde pilibula, ukukwata ukulengelako panono, ukumona. Nomba mu Washila Yohane nangu. . .

<sup>229</sup> Uwakubalilapo Yohane 2:15, Lesa atile, “Nga mwatemwa isonde nangu ukutemwa kwe sonde, ninshi ukutemwa kwakwa Lesa takwaba muli imwe.” Ifintu ifyaba kulya fyalifwa. Iwe walisembululwa, waliputulwako kuli cena. Taufwaya ifintu fya mwi sonde, walifwa kuli fyena. Fyena fyalifwa. Taufwaya ifinti fyonse ifyafwa. Fyalibola. Filanunka. Bushe kuti caba shani icintu ica mweo ukufwaya icintu ico icatapa mu musango uyu? Mwamona, iwe waba uwamweo muli Kristu. I Cebo ecikulenga iwe ube nomweo.

<sup>230</sup> Owe, lintu Natontonkanya pali ici muli buno bushiku ubo tuleikalamo, icileitwa amasambililo! Teti wiminine napa cintamaba kano nga walikwata Digri yabu Dokota, nafimbipo.

<sup>231</sup> Canjibukisha napali shimapepo, inshita imo, alefuma mubashilika. Atile—atile, “Munyina Branham,” (Cali icalungama panuma ya Kondo ye Sonde lyonse Iyakubalilapo.) atile, shimapepo atile, “sajenti aishile pita nokutula, ‘Shimapepo, kuti wafwaya twaya nobe kuncende yabulwi, kulya ku Argonne,” ukufuma kuno ku La Salle, ku Lorraine, ku France, nawishiba. Kabili atile, “Naile ukulungama ku Argonne Forest.” Kabili atile, “Alependa impendwa iyikalamba iya ma tanki ayaonawilwe kumabomba.”

<sup>232</sup> Kabili atile, “Caali lucelo lwe Pasaka.” Atile, “Napitilefye. . . Naendele pamo na nursi, kabili alepela balya abalumendo abacenenwe, amaluba yama rosi yaku America, na mwishiba, ayo abena America baishiba. Balya balumendo basompwele yalya ama rosi, kabili bapundile nokulila, pantu balishibe ukuti yafumine kumwabo.” Mwamona, yafumineku mwabo.

<sup>233</sup> Kabili iyo ine enshila Ndetontonkanya tufwile ukucita naku Cebo, mwamona, Ci sompoleni, “O mwe Lesa!” Cena cafuma Kumwesu, mwamona.

<sup>234</sup> Atile, “Na leumfwa uwa mu *myuulu* mumutima wandi. . .” Atile, “Na ile kunse kulya nokutula. . . Kabili ulya kapteni aile mukupenda amatanki ayaonawilwe, kabili nefyaba ngefyo.” Atile, “Mupashi wa Mushilo atile, ‘Kabiye kulya kukalibwe akanono.’” Kabili loleshe konse konse. Atile, “Baliposele ulya lubanga no mwela wa kolonini kabili,” atile, “fyaocelofye

amabula yonse ukufuma ku fimuti. Tapali ica mweo icashele, kabili napano ni Pepasaka!” Atile, “We Pasaka we! We Pasaka we, ilyo takwali nangu fyani pa mushili, tapali nangu cimo!” Kabili atile Icintu cimo camucebwishe ukulolesha kwi libwe. Aishile pilibula ilibwe, atile, “Kwali iluba lya pe Pasaka pesamba lya libwe, lyalikele pesamba lya libwe, inshita yonse lintu kwali umwela wa sumu.” Kabili atile, “Natontonkenye ukuti, ‘O mwe Lesa, nsungeni pesamba lya Cilibwe ca Kale, mpaka yonse sumu ikapite, kabili lekeni nkese balula mulya mu Calo kwi shilya.’”

<sup>235</sup> Kuti twalekela pano pene, nga mulefwaya, pantu Ni—Ni nkwata ifingi pano, Teti mpwishe ifyo fyonse, mu musango uli onse, mwamona, uwa fintu. Eico limbi Nkabwela kuno nakabili nokucileta kuli imwe.

<sup>236</sup> Oh, Napwilefye ukushimikila ubushiku bumbi, “*Icisushilo Ca Muntu Uutontonkanya*,” imwe bonse mwalibelenga Ico, mwamona, “cipanga icakufumya ica muntu wa mushilo.” Tontonkanyeni, mwe babwananyina. Conse ico mwacita, tontonkanyeni! Abena Efese 5:26, mulya calanda.

<sup>237</sup> Kabili twalilanshenye, twalanshenye pe shiwi lya *uwalingilwa kabela*, mwamona, ilyo lipunwisha abantu abengi nganshi. Ico Cebo cakwa Lesa. Ena, Alacibomfya, “pantu twamwenwa libela ne Cebo cakwa Lesa.” Kabili cena, muli ico ifwe...Lintu mwaba abamwenwa libela, mulandunshi, cena cifwile cacitka, pantu cena caba ifyofine Lesa—Lesa akusalile pantu Ena alishibe ico iwe ufwile ukucita ukufuma ku kutendeka.

<sup>238</sup> Kabili mwileka ciwa amisanse imwe pamo na masambililo na sumu, ne fintu fyaba ngefyo, “Mufwile ukuba abanomba. Mufwile mwaba *ifi*.” Tamufwile mwaba icintu nangu cimbi lelo kano abana baume na bana banakashi abakwa Lesa. Kabili imwe nga mwafyalwa ku Cebo, ifyo mwaba. Moneni kulya kusansa. Nga mwasenda ulubuto, ulubuto ulusuma, kabili wa cisansa, cili—cili noku lwipaya. Kabili lintu bena basansa ifimuti fya mucilonganino pamulu obe, cili nokonaula ulongolo lwa Cebo cakubalilapo. Nga cakuti bakweba ukuti, “Iwe ufwile ukucita *ici*. Mulandunshi, abakashana bambi balacita ifyo fine. Abaume bambi balacita ifyo fine.” Wicetekela ico. Cena cili nokonaula ulongolo lwakwa Lesa ulwa Cebo Cakwe pali iwe. Mwalishiba ico.

<sup>239</sup> Isambililo lyesu liletila, “Mwiba abaipelesha,” ukusanswa, “lelo mube abapilibulwa,” ulubuto ulu lwaba muli imwe.

<sup>240</sup> Abantu balelo imicitile yabo yaba kwati tabacetekela ukuti Lesa eko aba. Bushe mwalishiba ico? Bena bacita ngefyo fine. Nomba, Nshilefwaya ukubeta bena ifipuba, lelo bacita kwati ni fyena. Pantu mu Malumbo 14:1 calanda ukuti, “Icipumbu mu mutima waciko citila takwaba Lesa.” Tamufwile ukwita



umuntu ukuti icipumbu. Lelo bena cine cine bacita kwati efyo baba, pantu bena taba . . . Bacita kwati takwaba Lesa. Ici Cebo balecilabakofye.

<sup>241</sup> Moneni, pano ubushiku bumbi, banjitile mumuputule mukutamba . . . Billy Paul, Nincetekela, nangu bamo, batile kwali u—u butantiko bwa fyamipepele pa citunshi tunshi.

<sup>242</sup> Tatwakwata icitunshi tunshi. Tamuli nokuba cimo mung’anda yandi, tamwakatale. Lelo kwaliko u . . . Mulefifwaya fyena, cili kuli imwe. Lelo Lesa anjebele ukukana citeco.

<sup>243</sup> Kabili ninshi twakukile mulya, Nalesonkela kuli uyu nkashi umukalamba uwali mulya, ena alikwete icitunshi tunshi pantu balicikwete ukubafwilishako ukusonkela ing’anda yakwe. Kabili Nabalekele ukutamba ubutantiko bwa mipepele, eico ba—ba njitile nokutila kwali inyimbo sha Mbila nsuma ishilelila.

<sup>244</sup> Kabili mulanda pebumba lyaba Ricky, bali palya nokucita nga fintu balecita, baleita abene ba kema ba Mbila nsuma! Cali ica misula kuli Yesu Kristu, ukumona umusango balecitilamo, ukulaipukumuna, kabili—kabili neshi mbeyo shabu Rickyfield na fyonse, namwishiba. Califye, califye—cena camoneke—cena camoneke kwati kupunya!

<sup>245</sup> Kaini aali umuntu uwali ngefyo, uwa bukapapa mu micitile, icine cine. Lelo akwete ulubuto ulwalubana muli ena, mwamona, kabili cena caletele mukubapo ulubuto lwa nsoka. Satana alililile pali ulu lubuto lwa mu Edeni, kabili ico ecaletele mukubapo Kaini. Abikile sumu yakwe pali lwena.

<sup>246</sup> Ena Kaini, alishibe ubufwayo bwakwa Lesa ubwapwililika. Alishibe ubufwayo bwakwa Lesa ubwapwililika. Kaini alishibe ico. Mulandunshi? Lelo, alikene ukucita, ena ashininkishiwe ukuba ulubuto lwa nsoka. Lintu amwene ubufwayo bwakwa Lesa ubwapwililika, alibukene. Alimwene Lesa ashininkisha imbila yakwa Abeli. Alishibe ukuti ubo ebufwayo bwakwa Lesa. Mwamona? Alimwene Lesa ashininkisha imbila yakwa Abeli. Kabili cinshi ico Lesa alandile kuli ena? Kabili Alifye, Atile, “Cita cimo cine, ulepepa nga munonko, kabili—kabili uli nokucita icisuma.” Lelo mwa mona, alimwene ubufwayo bwakwa Lesa ubwapwililika, lelo ena talebufwaya. Mwamona, alefwaya ukulundako icintu cimbi kuli cena.

<sup>247</sup> Kabili aba abasambilila imipepele bamona iyi Baibele, baibelenga Yena, lelo tabafwaya uku Ci cita. Mwamona? Ci langisha ulubuto lwa nsoka. Bali Ci mona cashininkishiwa, kabili icaicefya ku bantu, lelo cena cimoneka kwati calikosa nganshi abantu ukuicefya palwabo ku Cebo cakwa Lesa.

<sup>248</sup> Bushe imwe bonse tamusanga, nga mulelanda, imwe banamayo, ku bakashana, pakukwata imishishi iitali, kabili batila, “Malandunshi mwakwatila imishishi yenu iitali?” Mwamona? “Malandunshi mufwalila ama sketi ayafika panshi, ayatali?” Nga mwaya mukulanda kuli bena, bena

bamipulula. Bushe ico tacilungeme? Mwamona, balishiba ukuti ico calilungama, nga cakuti—nga cakuti mwaliba bunamayo muli bena. Mwamona? Balishiba ukuti ico calilungama. Lelo, mwamona, bena teti baicefye abene beka kuli ico, mwamona.

<sup>249</sup> Ifyo efyo, mwamona ifyo Kaini acitile? Taicefeshe umwine eka ku Cebo icashinininkishiwa icakwa Lesa. Afililwe ukucita ico.

<sup>250</sup> Oh, nangu niba Pentecosti balanda ukuti, “Ubukata kuli Lesa! Alleluya! Na libeya imishishi, kabili ndalandila mundimi!” Huh! Ico cilelangisha palya ukuti icintu cimo nacilubana, mwamona, ulubuto luleleta icintu cimo icapusana.

<sup>251</sup> U Lubuto tekuti. U Lubuto lwakwa Lesa tekuti lulete umwanakshi uwaputulapo-imishishi. Teti cena cicite ico. Teti cicite ico pantu Baibele efyo yalanda. Mwamona, Ico teti cicite ici. Iyo, mukwai.

Nomba cena cilemoneka ukuba icakosa ukuicefya ku Cebo cakwa Lesa.

<sup>252</sup> Moneni ico Mukutendeka 4:6 na 7, ukubelengafye yamo Amalemo pano. “Cita nga fintu Abele acitile.” Atile, “Nga cakuti wa—wa mona fintu munonko...” Atile, “Kabiye nokutwalilila pafyo Abele acitile, ucite cimo cine umulimo acitile, kabili—kabili Ndi nokukupala. Nga taucitile, ulumembu luli nokulala pa mwinshi.” Nomba, *ulubembu* ku “kana cetekela.” “Nga cakuti wakana ukucita ifyo Abeli acitile! Walimona Nali mushininkisha ena, kabili nokumucita uwalungama. Nomba nga wakana ukucita ico, ninshi walangisha ukuti—ukuti ulubembu, ukukana cetekela, kwalambalala pa mwinshi.” Mwamona?

<sup>253</sup> Kabili ileelo balemona ifyo Lesa ashinininkisha. Balemona ifyo Lesa a-lectita. Balemona fyonse ifi fintu filecitikaa. Balishiba palwa ifyo. Lesa alelangisha ifishibilo Fyakwe mu muulu pa mulu kabili napesonde pesamaba, kabili na fyonse ifi fintu ngefyo, kabili balemona nefilecitika. Lelo bena balefilwa ukucita ico. Mwamona, Satana, ulubuto lwa nsoka; uwacenjela, aisa ukufuma muma seminary, uwasambilila ukufikapo, ishiwi lyonse, infintu fyonse, ukwiminina ku cintamba nokulungika, kabili ishiwi lyonse lifwile lyaba ilyaikatana bwino, ukulanda kufwile kwaba ukwalungama, kabili nafyonse ifyalungama. Mwamona? Icishinka, tekuti baicefye palwabo panshi, umulumendo waba ngefyo. Mwamona, tekuti bacite ico. Tekuti bacite. Tekuti bacite ico.

<sup>254</sup> Nomba, “Nga teifyo, ulubembu lwalambalala pa mwinshi; ukukana cetekela kwalambalala,” nomba ena aba cintomfwa wakuifwaila. “Kabili lintu waishiba ukucita icisuma, kabili taucitile, kuli iwe lubembu,” nga waishiba icilungeme kabili wakana ukucita. Mwamona? Nomba aba cintomfwa wakuifwaila panuma i Cebo nacishininkishiwa, ninshi atoloka

umushilwa wakupatulukanya, nomba ena alitamfiwe ukufuma mu Edeni ninshi atolweke. Paliba umushilwa pantu iwe ufika, kabili, nga waya ukucilapo ninshi waya kulubali lumbi, iwe ninshi wafuma. Mwalishibeco, bushe teifyo? Kwaliba umushilwa. Nga cakuti tamucetekele ico, belengeni aba Hebere 10:26. Eili Ilembo Nacila sonteelako kulya, mwamona.

*Pantu nga twaba aba bembukila itolo panuma...  
twapokelelo kwishiba icine, takwashala nakabili ilambo  
ilya pa membu,*

<sup>255</sup> Ico e Cipangano Cipyia. Bushe ico nacilungama? “Nga cakuti twa bembukila itolo panuma yakupokelela Ukwishiba uko kwashimikilwa kuli imwe, ukumibelengela, ukucishininkisha kuli imwe; panuma twamona ukwishiba kwa Cine, kabili watwalilila ukuya kuntanshi nokukana cetekela, ukubembukila itolo, takwashalepo ilambo lyapa membu.”

*Lelo u...kumoneka kwakutinya...ku mifwi  
iyabukali iya muncishanya, uyo ukonaula ici bambe.*

<sup>256</sup> Bushe ico nacilungama? Kuti waabuka ulya mushilwa. Nga fintu abana bakwa Israeli bacitile mubulendo bwabo, ukupita mumatololo, Israeli acitile cimo cine. Panuma baumfwile imbila yakwa Mose nokuimona yashininkishiwa; baumfwile kuli kasesema wabufi uyo watile, “Oh, nomba moneni, mwebana, bonse twabafye cimo cine. Tufwile twaupila pakati kesu, kabili tufwile twacita *ici*.” Kabili Mose abebele icintu capusanako, kabili amwene Lesa acishininkisha ico. Pantu, Balaamu amoneke uwacilapo pakulanda kwa fipope ukucila Mose ifo aali, mwamona. Ena afumine ku calo icikalamba umo mwali abantu abakalamba, kabili bonse baali abaikatana capamo, mu calo ca Moabu, abamilalo yankondo abakalamba, kabili ne fintu ifikalamba ifyo abantu muli shilya nshiku baletina. Kabili kwaishile kasesema, kasesema, uwa subwa, umo uwasubwa uwabufi, mwamona, aishile ku wasubwa umo (lolesheni ifyo cili icapalama), no kufundisha abantu, kabili nabengi bakonkele cilya. Tamufwile ukulaba ico. Mwamona, bakonkele icintu ico icishali Cebo, i Cebo icashininkishiwa icituntulu!

<sup>257</sup> Tamufwile mwaleka umuntu umo ukwisa muno nokumyeba icintu cimo icapusanako. Moneni ico Lesa aleshininkisha ukutila cituntulu.

<sup>258</sup> Nomba nga cakuti balya bantu baloleshe kunuma, nokutila, “Mose! Lesa acimonekela mu muulu. Kabili ulya muntu alesosa mukwisabapo, impantila, balunshi, ifyula; nokufumya mukubapo, ifipute na malwele. Ukwisula Bemba Wakashika, kabili twaisa...Nokutulisha manna ukufuma ku muulu. Oh, uyo ekasesema wesu!”

<sup>259</sup> Lelo kwaishile kasesema naumbi, “Ubukata kuli Lesa! Ndi kasesema, pamo.” Atile, “Nomba, imwe bonse, Nde mweba. Nomba, nomba umfweni, Ine ndalandapo bwino ukucila Mose.

Kabili Naba muli *uyu* musango na *ulya* musango, mwamona,” nafimbipo.

<sup>260</sup> Kabili necintu cakubalilapo namwishiba, bena bakonkele ico. Kabili umuntu onse aonawilwe mulya mwine mumatololo. Tapali nangu umo uwali no mweo. Bena tabacitile. Tabali nokuba mu Muulu, nangula umo pakati kabo. Yesu efyo alandile.

<sup>261</sup> Batile, “Bashifwe balile manna mumatololo!” Mwamona, ba Pentecosti, nacilungama, mwamona, bena bapitile icine cine mu fintu fyonse. Bena batile, “Bashifwe balile manna mumatololo!”

<sup>262</sup> Atile, “Kabili bena baali, onse, uwafwa.” *Imfwa* “ku patukana ukwa Muyayaya.” Bena tabakeme nakabili, nangu bapitile muli fyonse ifi. Mukupashanya kwakulanda, balilandile mundimi, no kushana mu Mupashi, kabili nafyonse.

<sup>263</sup> Lelo ninshi caisa mukuilangisha pakati ka Cebo na bakasesema babili, umo pali bena ukuba pa Cebo, kabili naumbi ukukana ba pa Cebo; bonse babili, bakasesema. Mwacumfwa? Tileni, “Ameni.” [Ulukuta lwatila, “Ameni.”—Kale.] Umo pa Cebo, naumbi ukukana ba pa Cebo; bonse babili, ba kasesema, abashininkishiwa ukuba ba kasesema. Lelo umo aali pamo ne Cebo, mwamona. Ababufi abasubwa munshiku shakulekelesha, mwamona. Kasesema umo. . . Bonse babili, bakasesema; umo pa Cebo kabili umo (umo) uwashininkishiwa ne Cebo kabili naumbi tashininkishiwe ne Cebo. Kaini na Abele, nakabili. Mwamona abo babili, ubufi—ubufi ne cine? Cisuma.

<sup>264</sup> Lelo onse pakati kabo abolele mu matololo, no konaulwa. Imyeo yabo yalifwa, no kuya. Kabili bena baali bwino mu nshila ya ncito, ukulaya ku chalichi kabili ne fintu filya fine ifyo Lesa alashike bena ukucita, lelo ba pokelele kafundisha wa bufi, uyo ushashininkishiwe ne Cebo, ukushininkishiwa ukuba uwalungama. Cibe, ena aali ni Dokota wafya bu Lesa, na fyonse ifyo mwinga fwaya uku mwita palwa kwa kasesema umwine mwine, lelo tashininkishiwe kuli bu mupashi ne Cebo kabili ne fishibilo fyakwa Lesa. Kabili ba onawilwe mu matololo; abalungama, aba cindikwa, abantu ba bukapepa, bafwile, kabili tabakatale ukuba mu Mumulu.

<sup>265</sup> Mwamona apo tufwile ukwendela? Mwakukutuluka? Mwileka cipusumuke.

<sup>266</sup> Cimo cine mu nshita sha lubuto-i Cebo cakwa Noah caakulile ukupilibulwa kwa lesensenunwa ukufuma pe sonde ukuya mu muulu. Cena caleumfwika ukupena ku bantu, ukukwata ibumba ilinono nge lyakwa Noah. Kabili ena aali bebele, atiile, “EFYA SOSA SHIKULU. Lesa nalanda, ukuti ku kesa imfula.”

<sup>267</sup> Scienci, na basambilila naba kapepa babulya bushiku, batiile, “Lolesheni pali ulya mukalamba wa congo. Ena aleya alekula, amano yakwe yalefumamo.”

268 Mwamona, lelo aali uwalungika, pantu ena aali kasesema uwashininkishiwe. Kabili nomba, panshita yakulekelesha, imbila yakwe icine cine mu cituntulu yalishininkishiwe. Cinshi ico acitile? Ena apilibwike ukufuma pe sonde ukuya ku Bukata, ukupitila muli alaka, wa Cebo ico ena aleshimikila. Cena caali icapilibulwa.

269 Ukusansa kwa scienci kwa boseshe bonse abashala mu bupingushi. Bena babolele pa muulu wa menshi yabupingushi, aye lyeshi.

270 Cinshi ico abantu baleesha ukucita ileelo, muli ino nkulo ikalamba iya fya scienci ya masambililo, chalichi ya mu Edeni, ukubwekeshiwapo nakabili kuli Edeni wakwe, ku mibeke scienci, mu cifulo ca Cebo? Bushe iwe ulesumbula i Cebo cakwa Lesa? Bushe abantu baleesha ukusumbula i Cebo cakwa Lesa, nangu bushe baleesha ukuisumbula abene beka? Cintu nshi ico? Mwasunguka?

271 Ichalichi lubuto lwakwe ulwaonaika: ubutantiko bwa kwishiba, bwalenga umutundu onse nakabili, ukupitila muli scienci, ukuba abakukana ishiba muli scienci i Cebo cakwa Lesa. Kuli bu scienci ababula ukwishiba i Cebo cakwa Lesa! Uko kulanda ukukalamba, tacili ifyo? Lelo, efyo bena baba.

Landeni ukuti, “Cena tekuti cibe”?

272 Cena cali lintu Yesu aishile. Ubushiku buntu Yesu aishile, balya—balya abantu elyo baishibe i Cebo cakwa Lesa, mu malembo fye. Bushe teifyo fine? Icline cine. Lelo bena tabaishibe Untu Ena aali, lintu bamwene Lesa pa mapindo ya nkunda, ukubomba kabili nokucita bwino bwinofye ifyo Ena alandile Ena ukucita. Kabili Ena acitilefye ifyo i Cebo ca landile. “Nga Nshicitile imilimo yakwa Taata Wandi, ninshi mwincetekela Ine.” Lelo Ena acitilefye filya fine i Cebo calandile Ena ukucita. Kabili bena baali abantu ba scienci muli shilya nshiku, lelo muli scienci tabaishibe, ukubembukila itolo.

273 Ulunkumbwa lwapofwishishe. Balekabila Icebo cakwa Lesa ukumulangisha—ukulangisha ubwamba bwakwe. Mu Kusokolola 3, atiile, “Ine ndekupanda amano iwe ukushita kuli Ine umuti, pakuti amenso yobe yenge suka, pakutila iwe wingamona ubwamba bobbe.”

274 Umuti Cebo cakwa Lesa, ubundapishi bwa menso ubo bufuma ku fintu fya cifyalilwa ifya mwi sonde, kabili noku kupilibula, na maka yakwa Lesa, uku kubika Mukubapo Kwakwe. Nomba iwe wamona! Iwe watiila, “Ine panshita imo nalilubile, nomba Ni nondoka. Nali mpofu, lelo nomba Ndemona.” Mwamona, cena cili nokupusanako.

275 Ico efyo ukwita kwa chalichi kuli ileelo, kuleti, “Nalikupandile amano ukwisa shita kuli Ine umuti wa mumenso yobe, ukuti iwe winga subwa nomuti Wandi, kabili nomba uli nokumona.”

<sup>276</sup> Lekení Mupashi wa Mushilo engesa pa muntu uuli onse uwakwata icine icintu cimo mulya mukati! Ubundapishi bufuma mukati. Leka ubo ubundapishi bufume mu Mupashi uli mui iwe. Nga cakuti Mupashi wacine ulesuba u Lubuto lwa cine, Wena tekuti ucite icintu nangu cimo kano ukufyala umwana mwaume nangu umwana mwanakashi uwakwa Lesa. Lelo u Mupashi wa cine kuti waisa pa—pa lubuto lwa myunga, imfula kuti yalokela pa myunga, kabili yena kuti yaleka cena ukuba no bumi mu musango umo wine nga fintu yena iloka pa ngano nokuilenga ukuba no bumi. “Lelo kufisabo fyabo muli nokubeshiba.” Mwamona? Tuli cimuti ca fisabo, fyakwa Lesa, ukusenda i Cebo Cakwe.

<sup>277</sup> Yesu atile, “Lekení umuntu aikanye umwine palwakwe, noku Nkonka. Lekení akane amasambililo yakwe, akane ukwishiba kwakwe, akane ama digri yakwe; nokusenda icapindama cakwe no kukonka Ine.”

<sup>278</sup> Abantu balilufya amatontonkanyo yabo ayasuma. Ndeangufyanya na Malembo ayanono pano, pama. . . Naciba nokuipela palwandi ama miniti yasano pali ayo, ikumi limo, mwamona. Abantu balilufya ubusuma bwabako pakati ka umo nomunankwe. Tabali—tabali nga fintu baali. Umuntu uwafika pakukula, pali ba munyinane pamo na Ine, pano, abo naishiba, na banamayo. Abantu tabalecita nga fintu balecita. Balilufya ukukutuluka kwabo. Ukwa—ukwa—ukwa matontonkanyo—ukukuma kumatontonkanyo kuntu cikwete pa bantu ba muli buno bushiku bwa scienci wanomba buntu tuleikalamo, calenga abantu ukulufya ukukalulushanya kwa cifyalilwa. Tekuti baloleshe nako ku muntu umo, na mayo, nga nkashi kabili nga munyina. Cintu cimo icatapa. Palya penefya ba. . .

<sup>279</sup> Kabili nabanakashi baifwika bubu bubu, baya napakati ka bantu. Kabili bena batila, “Ndi mwanakashi musuma.” Ukuba, ninshi aleibikila palya palwalala mu musango abelelemo? Ni mpofu. Ukuba, nga—nga uobe. . . Nga umo pali bankashi muno, aba—aba mushinku uunono, nga banoko nangu bamayo balyendele pa musebo, mu musango umo wine uwa aba banakashi, bena nga balibabikile ku ncende yamashilu; ena nga takwetepo na mano ayalinga ayakwishiba ifyakufwala ifyakufwala fyakwe. Ukuba, nga cakuti cali kupena ilya nshita, cena ninshi kupena nanomba. Cili mumusango umo wine uwa mwanakashi. Mwamona? Lelo balilufya bonse ubusuma bwabo, konse ukukutuluka kwabo. Balikulufya ukwabo. Kabili nokukutuluka kwa nomba, pamo ne mikalile namasambililo, “Cabumi ubusuma ukubefyo.” Cena lubembu nemfwa! Moneni. Bena tababa, oh, nga fintu bali akale. Lintu i. . .

<sup>280</sup> Kabili moneni mu bwikashi bwa chalichi. Cena caleba, mu mwikashi bwa chalichi, ku nshita yakale, ilyo kasesema alekwata ifintu fimo ifya kulanda, EFYA SOSA SHIKULU, abantu balesela. Baleikala bwino pamo na Cena. Balesela.

Lelo nomba, “Ine nshamutemwa ulya muntu. Mufumyenipo.” Huh! Mwamona? Uh-huh. Mwamona, tabakwata ukukutuluka nakabili. Abantu tabasela no Mupashi wakwa Lesa nakabili.

<sup>281</sup> I Cebo cakwa Lesa e Mupashi Wakwe, kabili i Cebo Cakwe cisa kuli kasesema Wakwe. Kabili i Cebo cifwile cakuplibula iwe ukufuma ku fintu fya mwisonde fintu fyaba, ukuya mucipasho ca bana baume na bana banakshi abakwa Lesa. Kabili i Cebo cisa ukupitilafye muli ababene ba kasesema, lintu balelanda. Kabili cena cifwile ukupashanishiwa ne Cebo, kabili nokulangisha ati cena Cebo. Nomba nga cakuti wacipokelela i Cebo, Cili nokukupilibula; ukufuma ku mwana mwaume wakwa Lesa, nangu umwana mwanakashi. . . nangu, ukufuma ku mwana mwaume uwa kwisonde, umwana mwanakashi uwa kwisonde, ukuya ku mwana mwaume nangu umwana mwanakashi wakwa Lesa.

<sup>282</sup> Lolesheni pali mwebene muno. Nibanga abapitamo muli ico? Onse pali ifwe. Twalipitamo mulico. Pantu Cena calilandwa, Cali cetekelwe kabili ne Cebo caishile no kuponena mu busanshi bwa mutima, kabili palya Cena cakulile bwino ukufuma muli cena. Mwamona?

<sup>283</sup> Ukuipilibula we mwine palobe, Mupashi wa Mushilo Wakwe ukupilibula ulubuto i Cebo ukwingila mu mibele ya Ciko. Kwati nga fintu icimuti ce peyala citwala ipeyala, icimuti cama appo citwala iappo, ifintu fyaba ngefyo; I Cebo Cakwe cili nokutwala abana baume nabana banakashi bakwa Lesa. Ico efyo cifwile ukucita.

<sup>284</sup> Ubushiku bumo lintu isonde lyali mu mfifi namu cimfulunganya nakabili, Umupashi wakwa Lesa waleenda pamulu, mu lubuto ulwa mwenenwe libela. Ulubuto ulwamwenenwe libela, ulwamwenenwe libela, lwali pilibwilwe. Cena casendele Esaya 9:6.

<sup>285</sup> Nomba, ulya kasesema uwa iminine palya, we mu—muntu we uyo alongwele ifyalo, abantu. Abantu ababukapepa abamubushiku bwakwe bamucetekele; tebonse balya, bena tabacitile. Lelo, uyu kasesema, balimumwene ukuti uyu muntu alalanda ifintu kabili cena calefikilishiwa bwino bwino. Ico alandile cali icapwililika, kabili cena calefikilishiwa. Kabili, pano, uyu muntu afwile ukwiminina ku bantu bakwe, nokutula, “Na cisungu akemita,” oh, pamulandu wa cintu cimo. Lelo, mwa mona, Lesa tacilandileco Palwakwe, Acilandile ukupitila muli bakasesema Bakwe. Nomba, tamwali icalembelwe muli Baibele palwa ico, lelo uyo kasesema aiminine, atile, “Nacisungu ali. . .” Muli Esaya 9:6, “Kuli ifwe u Mwana nafyalwa, kuli ifwe u Mwana mwaume napelwa; Ishina Lyakwe aketwa ‘Mpanda mano, Cilolo wa Mutende, Lesa Wamaka yonse, Taata wa Nshita pe.’” Nomba nga “nacisungu akemita,” ico Cebo calilandwa, ico icali umweo, ubusanshi bufwile bwabapo palya ukupokelela ico

mukati, ubushiku bumo. Afwaile ukupita mu fyalo, tamwali nangu umo. Ena apitile mu fyalo, tamwali nangu umo.

<sup>286</sup> Kabili iingi mupepi ne myaka eiti andeleti kuntanshi, lulya ulubuto lwamwenenwe libela lwasangile ubusanshi, kabili lwena lwatampile ukukula.

<sup>287</sup> Kwatifye fintu Lesa acitile kukutendeka, “Lekeni kube ulubuuto,” kabili limbi imyaka imyanda cine konse konse kuntanshi kwaishileba ulubuuto. “Lekeni kube icimuti,” cena caishile mumusango ngoyo nakabili, ifintu fyonse ifyo Ena alandile.

<sup>288</sup> Ulu ulubuto ulwamwenenwe libela ululeleta *Emmanueli*, “Lesa pamo naifwe.” “Kabili kuli Ena eko abena Fyalo bakafwaya,” kabili Uyo Untu ifwe tulefwaya ileelo, Yesu. Mwamona, ulubuto ulwamwenwa libela!

<sup>289</sup> Satana aeseshe ukulufuminisha Lwena, nga fintu acitile Efa. Ena aeseshe ukulufuminisha Lwena, lelo alifililwe. Pamo no muti Wakwe uwa kutamfya *pano*, Ena aali ulubuto lwa mwenenwe libela. Bena tabamusuminishe Ena ukwingila mukati, uku mupanga Ena umu Faliseo nangu umu Saduke. Bena taba musuminishe Ena ukuba mu kabungwe konse. Ena aali uwakwa Lesa uwa mwenwa libela, i Cebo icalandwa. Satana afililwe ukuposa ukukana cetekela kwakwe pali Ena. Ena aali kwete ica kutamfishako pali Ena.

Lesa, tusaanseni ne cakutamfishako, e pepo lyandi. Ico nacilungama.

<sup>290</sup> Elyo u Mupashi waendele pali Ena noku mutuma Ena ku Kalbale, ku capindama, ukuleta u Lubuuto muli, buno bushiku, kabili Ulubuuto ku mbuto shonse isha mwenenwe libela ku Chalichi ca buno bushiku, ukupilibula abana abaume na bana abanakashi abakwa Lesa, Mukubapo Kwakwe.

<sup>291</sup> Wila ipununa pe shiwi “ukumwenwa libela.” Nalipita muli ico, imwe mwamona. Ndefwaya ukumilangisha, Abena Efese 1:5.

<sup>292</sup> Mwamona, pamofye ngafintu mwali, lolesheni, pamo ngafintu mwali muli ba wiso; nga fintu Nalandile bulya bushiku bumbi, pamo ngafintu mwali muli ba wiso ku kutendeka. Nga tawali, iwe ngatekuti ube pano. Lelo, imwe mwamona, lwena lwali nokuya apa kukulila, pakuti iwe winga fyalwa. Kabili nombamba niwe mwana wakwe umwaume, niwe mwana wakwe umwanakashi. Mwamona, lwena lubuto. Kabili nombamba ngacakuti iwe watala . . .

<sup>293</sup> Nga cakuti iwe uuli mwina Kristu nombamba, ulubuto ulwa cine ulwa mwenenwe libela, iwe waali muli Lesa ilyo takulaba i . . . Iwe lyonse waali muli Lesa. Umweo wa bumi bobo, ico icaba imibebe yakwa Lesa, ico icaali itontonkanyo Lyakwe.



294 Landa mucakumwenako, uyu uwayemba na mayo munono uwikele *pano*, mwamona. Lesa atiile, “Mubushiku ku kaba umukashana, ishina lyakwe ena akaba *Wakuti-na-wakuti*. Ena akaba *ici, filya*, kabili *neci*,” kabili no kwishiba napali ino ine nshita, “ena akekala no kumfwa ku Mbila, no kufwala indeleshi iyakashika.” Mwamona, ilyo elyali itontonkanyo Lyakwe. Onse uwaba umulume obe, na onse untu ena aba; kabili Ena akaleta ifi capamo, kabili muli nokwikala pano mu—muli iyii—uyu musumba pali ubu bushiku. Takwakabe inshila nangu imo kuli iwe ukufilwa ico, mwamona, pantu iwe ulekula. Kabili apofye iwe uuli lubuto mukati, ulekula, iwe ufwile ukuleta bwino bwino fye ico ulubuto lwalandile iwe uuli nokucita. Ico cili fye bwino bwino. Cena Cebo Cakwe; Ena alasunga i Cebo Cakwe, Alamona pali Cena.

295 Iwe waali muli ba wiso, ngo mweo, kabili waisa fyalwa ngo mwana umwanakashi; iwe, iwe, cila umo pali imwe, ba munyina nabankashi, imwe mwaisa fyalwa. Nga cakuti tamwali muli ba wiso, ninshi imwe nga tamwaba pano.

296 Kabili nga cakuti tawali muli Lesa...Nga cakuti wa cetekela imbila yamuli Baibele, kabili ne Mbila ya nomba iyo buno bushiku, icakulangishiwa ca Yena; umulandu iwe wikalile pano, pantu wamwenenwe libela ukwikala pano. Iwe ngatawaciba pano, ngate ifyo; iwe nga waciba pa musebo, limbi naukolwa, imwe bamo; kabili naimwe bamo mwebaali pano nokwenda nabakashi babene; naimwe mwebanakashi mwaya, mwebaupwa, nokula endauka na balume babene, nangu ifintu fimo ifyaba ngefyo. Mwamona, lelo imwe mwamwenenwe libela ukuba pano. Mwamona, imwe teti mucafwilishe ico. Imwe mwalikwata Taata, Ena ni Lesa, kabili imwe mwali ulubuto.

297 Kabili lintu Ena aisa pa ncende, Ena nakwata imwe nomba apo...Imwe mwali muli Ena lilya, nge tontonkanyo, nomba iwe uuli muntu uyo uwinga kwata isenge pamo Nankwe. Mwamona? Kwati fintu mwaali mu—imwe mwaali muli bashinwe, ku kutendeka, lelo nomba muli bana baume na banakashi, eico imwe kuti mwakwata isenge pamo na bafyashi benu. Nomba tuli bana abaume na banakashi abakwa Lesa, abo abenga kwata isenge pamo na Taata wesu, Lesa. Mwamona, cena cilifye icisuma! Bushe tamutemenwe ico? Ninshi mwaba pamo nga Ena. Kabili nga cakuti tuli abana abaume, ninshi imwe muli mibele, kabili mwaali mu mimonekele Yakwe ku kutendeka.

298 Kabili, ibukisheni, nga mwaali muli Ena ku kutendeka; kabili lintu Yesu, uwaba ni Lesa, i Cebo icapangilwe umubili no kwikala pakati kesu; ninshi mwaali muli Ena no kushipikishako ku nsele isho Ena asendele. Imwe mwaile ku Kalbale pamo na Ena, muli Ena. Imwe mwafwile, muli Ena. Imwe mwabuukile pamo, muli Ena. Kabili nomba imwe namwikala capamo mu fifulo fya Mumyulu, muli Ena. Mwamona?

<sup>299</sup> Nga cakuti Ine ndi mwina America, Ninkumako kufya nsoni shakwe shonse, Ninkumako kufya bukata bwakwe bonse. Fyonse ifyo ena aba, Naba. Ndi mwikashi wamu America. Efyo naba. . . Nafikile pa Plymouth Rock. Ee, mukwai. Ee, Nafikile pa Plymouth Rock. Nalembele ica. . . Nali mu ciyanda icikalamba lulya ulucelo lintu basumine ku Fyalandilwe ifya Buntungwa. Naine nasumineko pamo nabena. Naliba icipandwa ca fyuma cakwe. Naine nalisumineko ku Fyalandilwe nangu Ubuntungwa. Ico nacilungama. Naali pamo na Washington, pa Valley Forge, lintu aabwike umumana. Naali palya lulya lucelo. Napepele pamo nankwe. Naali. Naiwe waali, ngo mwina America. Ngacakuti uuli mwina America, waali. Pantu, fyonse ifyo America aba, naiwe efyo waba. Naninike imendela—imendela pa Guam. Nalibafwileko ukucita ico. Nalisendele ubwafwilisho bonse. Nasendele ifya nsoni fyakwe, nga kacinja. Nafyonse ena aaba, Naba.

<sup>300</sup> Kabili fyonse ifyo Kristu aba, Naba. Fyonse ifyo Ena aali, Naba. O mwe Lesa! Nga cakuti Ena ba mutontonkanya ukuba uwa pena, efyo na Ine mfwile ukuba. Nga cakuti Ena aali ni—ni Beelzebubu, ukupitila mu milimo Yakwe iya Mupashi Wakwe, Naba pamo. Fyonse ifyo Ena aaba, Naba. Fyonse ifyo Ena aaba, naiwe efyo waba.

<sup>301</sup> Tufwile twaba ba kapaanga bakukanafwa kwakwe, ubuntungwa bwakwe nangu ululumbi lwakwe, ubukata bwakwe nangu ifya nsoni shakwe.

<sup>302</sup> Tufwile twaba ifyo. Tufwile twaba i Chalichi, Nabwinga wakwa Yesu Kristu. Naikele pamo Naena pe sonde, lintu Ena aikelepo. Nafwile pamo Naena lintu Ena afwile. Nabukile pamo Naena lintu Ena abukile. Nalikulwa kabili naikala pamo Naena nomba mu fifulo fya mu Myulu, pantu Ndi lubali Lwakwe. Konse uko Ena asangwa, Naine eko nsangwa. “Ukuli umubomfi Wandi, kulya eko Naine ndinokuba pamo.”

<sup>303</sup> Nomba Ena kuti aba nesenge pamo naifwe kabili ukupitila muli ifwe, kabili no kubika i Cebo Cakwe pamo naifwe. Ico, ifwe twaba ulubali lwa Cebo Cakwe. Ifwe. . . Nga cakuti Ena e Cebo, kabili ifwe twaba ulubali Lwakwe, nomba tuli ulubali lwa Cebo.

<sup>304</sup> Kabili nomba kuti Nakana shani ukuti Ine nshakwata ukuboko? Te mulandu umusango untu umo icipuba engalanda, munjeleleko, umo uwafya scienci kuti alanda ukuti—ukuti Ine nshakwata ukuboko; Ine nali kwata ukuboko! Nalishiba Nalikwata ukuboko. Ndakubomfya kwena.

<sup>305</sup> Kabili Nalishiba Ine nalikwata Lesa. Nalikwata Umupusushi. Nda mumfwa Ena mu mweo wandi. Ine—Naba ulubali Lwakwe. Ifyo efyo ici Cebo calanda, ifyo efyo Naba. Kabili nga cakuti Ine nakana icipandwa cimo ica *Ici*, ico kuti caba kwati kukana ukuti Ine nshakwata ukuboko, ukutwi, ilinso. Ine tekuti nkane ico kabili nokuba umuntu, uwaba

mu mano yandi aya lungama; nangu ukukana Ine cimo pa Cebo cakwa Lesa nokuba mu mano yandi ayalungama, u Mupashi wakwa Lesa uwalungama. Ine ninshi mfwile ukusenda ico icilonganino cilanda nangu ico Lesa alanda palwa Ico. Mwamona? Iwe tekuti ucicite ico.

<sup>306</sup> Nomba, “ukupilibulwa.” Ena kuti atupilibula ukupitila mu Cebo Cakwe, ukuti twinga tusha, pantu tuli ulubali lwa Ico.

<sup>307</sup> Kabili nomba muli ifintu ifingi, mukulanda palwa kufyalwa kwandi ukwa cifyalilwa, mwaliba ifintu ifingi muku fyalwa kwa cifyalilwa candi ico Nshinga yumfwilapo. Nala mweba imwe, Nshakwata ne cakuyumfwilapo. Ba mayo baali ba bembu, mukubalilapo; ba taata baali ba bembu. Kabili bafumine mwibumba lya bakalwa wa myele na bakalwa-wa mfuti, kabili abengi bafwile pamo naba butushi nabafwala; bacakolwa kabili bakacita bamasanso, na fimbipo ifintu, ukufuma mu Kentucky. Ba mayo, bali lubali ba Mwenye. Kabili Ine—Ine nshakwatapo nangu cimo icakuyumfwilapo. Tekuti njumfwile pafyo twafyalwa mu lupwa lwandi.

<sup>308</sup> Lelo, ubukata kuli Lesa, kuliko icintu cimo ico Ninga yumfwilapo, Ukufyalwa kwandi ukwa Cibili, uko ukwafuma kuli Yesu Kristu. Ine kuti nayumfwila pali uyu Mufyashi untu ifwe twakwata, pantu Ena ni Taata wandi. Ena Mupusushi wandi. Ena Mulubushi wandi. Ine kuti nayumfwila pafintu fyonse ifyo Ena anci—Ena ancitila, pantu nomba Naba umwana Wakwe umwaume. Nshaba nakabili umwana mwaume uwakwa Charles Branham, Ndi mwana mwaume uwakwa Yesu Kristu. Ico nacilungama. Ine nomba kuti nayumfwila muku Fyalwa kwandi. Ine tekuti njumfwile paku fyalwa kwandi ukwa kubalilapo, ta mwaba nangu cimo, Ndakwata insoni pali uko. Lelo Nshikwata insoni paku Fyalwa kwandi ukwa Cibili. Iyo, iyo. Nshakwata insoni pa Kufyalwa kwandi ukwa Cibili. Ni mumusango nshi acitilemo Ena ico? “Ukupitila mukusambwa kwa menshi ya Cebo.” Ico nacilungama.

<sup>309</sup> Mucine abacetekela abamwenwa libela bekala ne Cebo, kabili tekuti bacipilibule Cena. Tekuti cipilibulwe. Oh, mwe bana abaume nabanakashi abakwa Lesa, mulandu nshi ifwe tatwanga kwatila ili senge likalamba ilyo tufwile twakwata, nabonse abana baume nababakashi abakwa Lesa? Tufwile twakwata lyena. Lelo bena tekuti bacite ico, epela fye, pantu bena tebana baume na banakashi abacine ukufuma ku. . .

<sup>310</sup> Mwamona, ngafintu Nalandile mu bushiku bumbi, Naali noku. . . Nalikwete ico nalembele pano, lelo Nahikwete inshita ukufika kuli ico. Nalacisha cena, kandeke nomba.

<sup>311</sup> Cilya icinono camukati ka camukati, palya epo mutampila, ico icili *umweo* wenu; nomba mwafuma cilya, iwe uuli *mupashi*; kabili nomba waba *umuntu* wa mweo. Nomba, uyu *muntu* wa mweo aali kwata amano yasano, uyu emubili wa kunse; uwa

*bubili* akwata amano yasano. Uyo emubili wakunse: mwamona, ukupampantila, ukununsha, no kumfwa. Umubili wamukati wakwata ukutemwa na kampingu, ne fyaba ngefyo, amano yasano. Lelo mukati ka mukati, ulupungu lwa kutungulwilamo, cena limbi kuti caba Lesa nangu Satana.

<sup>312</sup> Kabili kuti wapashanya conse pali ifi fintu ifyo winga kumana nafyo, kwati—kwati, kwati mwina Kristu; nangu kuti watamfya ifiwa, ngo mwina Kristu. Lelo ulupungu lwa kutungulula ulwa mukati, intendekelo, icakubalilapo, tacili ica kwa Lesa, cena tacakatale acibwelelamo kuli Lesa. Mwa kutuluka ico? Bushe Yuda tale tamfya ifiwa? Bushe Kayafa, umo ulya uwa musushishe Ena no kubika Ena kumfwa, nangu ubusesemo? Lelo ena taikele pamo ne Cebo. Mwamona? Ico nacilungama.

<sup>313</sup> Ukupilibuka ukufuma ku chalichi na kwi sonde, ukuya mu bana baume nabana banakashi bakwa Lesa! Moneni ici, mu kwisalila nombamba.

<sup>314</sup> Kabili nombamba ifyo abana bakwa Lesa baleendauka ukwendauka mulya mwi sonde, bamo pali bena muli *ici* cilonganino, ukufuma mu cilonganino nokuya mu cilonganino cimbi, kwati ni ntanda shendauka, ukwabula ukushikimana. Nge buula pa menshi mu nshita yakuponya amabuula. Twalemona ico, Leo, ku numa kulya ku Kabanga. Amabuula kuti yasendwa no kuponena pali cena, kabili no mwela umo kuti waulula lyena ukufuma kuli *ulu* lubali ukuya kuli *lulya* lubali.

<sup>315</sup> Lelo Lesa alefwaya ifwe ukuba abashikimana. “Abakobwa muli Yesu, amabimbi ya bwikashi Ndi nokushipikisha. Uwakobwa muli Yesu, Ine nshitina imyela nangu amabimbi,” mwamona, conse cena ifyo cili. Mwe bengi pakati kenu ibukisheni Inch Cape bell, lintu mwali kusukulu, umulumendo no mukashana musukulu.

<sup>316</sup> Abrahamu na Sarah imibili yabo yalipilibwike, uku kumanya imibele yabulayo bwa Cebo. Mwamona, baali kotele. Abraham aapokele ubulayo, kabili na Sarah, lintu ena aali amakumi cine lubali-na isano, ena aali amakumi mutanda-na isano, ukupitila panshita ya bufyashi; aikele pamo nankwe ukutulafye ku bukashana, aali ni nkashi yakwe uwa mubafyashi bambi. Kabili, ukusunga bulya ubulayo, bonse babili imibili yabo yalipilibwike, ukufuma ku mwaume umukote no mwanakashi, ukuba umwaume umwaice no mwanakashi, ukulingana no bulayo bwa bulya bushiku.

<sup>317</sup> Ubukata kuli Lesa! Ico canenga ukumfwa bwino nganshi. Mwamona? Nshile sakamana ifyo Naali, Nshile sakamana ifyo Ine nacisa pano, ifwe kuti twapilibulwa ukulingana no bulayo bwa buno bushiku. Lintu, ifwe twaikala capamo mu kwikatana

kabili na mubusuma bwa Mupashi wa Mushilo, no kwikala nga ba munyina ne nkashi.

<sup>318</sup> Enoki, umubili wakwe onse walipilibwike, ukulingana ne cakupashanya, muli Lesa, kabili asendelwe ku Muulu ukwabula ukumona imfwa, Enoki efyo aali. Eliya nao acitile cimo cine.

<sup>319</sup> Umubili wakwa Yesu waali pilibwike ukufuma ku bafwa, mu mibele yatalala, ukupumwa nganshi, ukumwa mpaka ifilaso Fyakwe ne mbafu Shakwe—Shakwe shapulile munuma Yakwe. Kabili—kabili no mutima Wakwe ba pushishemo ne fumo limbi *ifyo* ukusalala, ukulaswa ukupula mu mutima Wakwe, kabili u Mulopa na menshi fyafumine. Ne cibe cafumine mu mubili Wakwe, fyafumine, kabili no Mulopa wa konkolweke kwi fumo, nokuya ku makasa Yakwe, nokukukulukila pa nshi. Kabili Ena aali fwile mpaka umweshi ne ntanda fyatile Nafwa, ne sonde lyatile Nafwa; imishipa yalekele ukubomba, a—a mabwe yasunkene ukufuma mu mushili, na fyonse. Fyonse ifintu fyalandile ukuti Ena nafwa; nangu ni Lesa afishile icinso Cakwe. Ena nafwa. Lelo umubili Wakwe wali pilibwike. Mulandu nshi? Pantu Lesa atiile, “Nshakaleke umweo Wakwe ku mbo, nangu ukuleka Ine uwa Mushilo Wandu Umo ukumona ukonaika.” Takuli inshila nangu imo iya kucita ico.

<sup>320</sup> Munshita shimo ishi, imibili yesu limbi kuti yabikwa mu mbokoshi. Ifwe limbi kuti twaisa. . . Imwe limbi kuti mwaisa no kulolesha pali ine ni ndala mu mbokoshi. Ine limbi kuti nalandapo na mashiwi yakulekelesha pali iwe, nangu icintu icaba ngefyo. Lelo tamwaka tusungile mu nshishi. Bena limbi kuti babikapo amabwe pali iwe. Bena limbi kuti bakushika muli bemba. Kutu bacita conse ico benga fwaya ukucita, lelo Amaka yakupilibula ayakwa Lesa. . .

<sup>321</sup> Mu bena Tesalonika wa Cibili, yatiila, “Ine tekuti imileke ukuba abakukana ishiba, mweba bwananyina, ukulola kuli abo abalala utulo. Pantu tulelanda ici kuli imwe, pamo ukupitila mu Malango yakwa Shikulu, ukutula ipenga lyakwa Lesa likalila na bafwila muli Kristu bakabalilapo ukwima; ifwe fwe baali no mweo kabili abalipo,” nga fintu ulwimbo lwa cilanda muno lucelo, “tukolwilwa capamo pamo nabena, muku kumanya Shikulu mu lwelele.”

<sup>322</sup> Amaka yakupilibula ayakwa Lesa, ayo ayatufumya ku cimfulunganya ca scienci nama sambililo, ne fintu fya mwi sonde, kabili no kukutuluka kwa buno bushiku bwa nomba, bwali tupilibula ifwe nomba mu bana abaume na banakashi abakwa Lesa. Kabili nangu ni mfwa teti palwa iko tekuti itwikatilile ifwe mu nshishi. “Ifwe tuli nokupilibulwa, mu kashita akanono, muku kapa kapa kwa linso.”

“Oh, mulepilibula ukulanda?”

<sup>323</sup> Ndepilibula ukulanda ukuti ukuti ico e Cine! Yesu, cilya i Cebo caiminina pano isonde, ico icaali i Cebo, umo uyo

uwaiminine ku bafwa, kabili aimishe na Lazaro. Aatiile, “Nine Ukubuka kabili no Mweo; ena uyo uwacetekela muli Ine, nangu afwa, ena akaba no mweo. Kabili na onse uuli no mweo kabili acetekela muli Ine takatale afwa.” Takuli inshila iya kulesha i Cebo ca mweo icakwa Lesa! Cena cifwile ukwima nakabili.

<sup>324</sup> Kabili ukufuma muli ici cimfulunganya ca nomba ica scienci yamu Edeni iyo intu tuleikalamo, iya bwikashi kabili—kabili scienci na masambililo, fyonse ifi fintu fya nomba, bonse tukema! “Uyu mwingila wa mubili ifwe tukafula, no kwima nokupokelela icilambu ca bula impela,” ubushiku bumo. Tuka pita mulwelele, kabili fyonse ifi fikapwa. Pantu i Cebo cakwa Lesa ico icatuleta ukufuma ku kutontonkanya kwa nomba ukwa mano yesu, ukupilibula amano yesu ukuya mukulenga cipya cipya ukwa mutima ukulola kuli Lesa, kabili ne mipashi yesu; ulya u Mupashi umu wine uyo uwalandile ico, ewa tupilibula ukufika pano twafika, kabili Wena pamo uuli nokututwala mu Kubapo Kwakwe, ukwingila mu Bukata Bwakwe, ne mibili iya lulumbi.

<sup>325</sup> “Bena bakakula amayanda, bakekala muli yena. Bakabyala imyangashi.” Muli fyonse ifyakufwailisha fya scienci; tualima amabaala yanono, abana abaume besu balesa nokusendako ifisabo ukufuma muli yena, kabili na bana bakwe abaume balesa nokusendako ukufuma kuli ena. Kabili balabyala, naumbi alyako; kabili bala kuula, naumbi aisa ikalamo. “Lelo shikalepa inshiku shaba bomfi Bandi, bena baali nokuya mulya na bana babo. Bakakula, naumbi takekalemo. Bakalima naumbi takalye ifya fiko.” Cinshi? Lesa umu wine, kasesema umu wine Untu i Cebo cakwa Lesa calanda ukuti “nacisungu akemita,” atulaile ici!

<sup>326</sup> Tuli no kucikwata shani cena? Ifwe mucituntulu tuli palya pali ino ine nshita, mwamona, pantu Lesa efyo alandile ifyo fine. Cena cifwile caba ifyo fine. Lintu Ena abushishe Lazaro kulya, atiile, “Mwitontonkanya ukuti ici cena, pantu inshita ileisa ilyo bonse ababa mu nshishi bakomfwa i Shiwi lya Mwana wa muntu, kabili bakema; bambi ku nsoni, nabambi ku Mweo.”

<sup>327</sup> Cinshi ico? Ukupilibulwa, ukupilibulwa ne Cebo cakwa Lesa, ukutupanga abana abaume nabana banakashi abakwa Lesa, kabili pamo akatupela u Mweo mu calo icili no kwisa. Oh, owe! Nicinshi cimbi ico Ni ngalanda? Mwila kutika ku fintu fimbi.

Mwifwaisha ifyuma fyafye ifya lino isonde,  
Ifyo ifilebola bwangu,  
Kuleni isubilo lyenu pa fintu fya Muyayaya,  
Fyena tafili nokupita!

Ikatilileni ku kuboko kwakwa Lesa  
ukushicinja!

Lekeni twimbe ulu!

Ikatilileni ku kuboko kwakwa Lesa  
ukushicinja! (*Pano* epo lulesangwa!)  
Kuleni isubilo lyenu pa fintu fya Muyayaya,  
Ikatilileni ku kuboko kwakwa Lesa  
ukushicinja!

Lintu ubulendo bwesu bwapwa,  
Nga cakutila kuli Lesa wesu twaliba  
abacishinka,  
Kwali buka kabili kusuma ku n'ganda yesu mu  
Bukata,  
Umweo wesu uwasumbulwa uuli no kumona.

Ikatilileni ku kuboko kwakwa Lesa  
ukushicinja! (*Beni* abapilibulwa!)  
Ikatilileni ku kuboko kwakwa Lesa  
ukushiteluka!  
Kuleni isubilo lyenu pa fintu fya Muyayaya,  
Ikatilileni ku kuboko kwakwa Lesa  
ukushicinja!

<sup>328</sup> Mwimona scienci, ifyo inga shininkisha, nga cakuti cena cili  
ica pusanako ku cebo. Mwamona? Tamufwile ukumona ichalichi,  
ifyo cena cilelanda, nga cakuti cena nacipusana ku Cebo.

Pantu ifwe natwikatilila kukuboko kwakwa  
Lesu ukushicinja!


<sup>329</sup> Inshita shila cinja, scienci ilacinja. Ikatilileni kulya Kuboko  
ukushicinja!

Kuleni isubilo lyenu pa fintu fya Muyayaya,  
Ikatilileni kukuboko kwakwa Lesa  
ukushicinja.

<sup>330</sup> Taata Lesa, Mukubapo Kwenu, ngafintu twalongana  
pano muno lucelo muli ino, ukusenda inshita itaali, iyalepa  
i Mbila yakutinta-ukufuma, kabili, O Shikulu, Napepa  
ukuti Imwe mwalabika shena i Mbuto mu mitima ya aba  
abantu. Ibukisheni, Shikulu, twapepa, ukuti ifwe tuli aba  
fwelela, kabili ne mipangilwe yesu twaba aba fwelela, kabili  
ifwe... inshita shimo shimo ifwe tatwishiba ni nshila nshi  
iyakukonka. Mwe Lesa wakutemwa, Imwe mula tupilibula noku  
tutungulula no Mupashi Wenu uukalamba, Shikulu. Twafweni.  
Tekutala ukutusha fweka, Taata. Imwe mwalilaya ukuti Tamuli  
nokutusha. "Ine nshakamishe nangu ukumilekelesha. Nakulaba  
pamo naimwe."

<sup>331</sup> Kabili, Taata Lesa, twapepa ukuti Imwe muli noku tungulula  
Munyina wesu Leo, na Gene. Mubapange, Shikulu, ukuba  
umusango wa ntungulushi isho Imwe mwinga kwata pali  
aba bantu pano; ukukana bomfya amatontonkanyo yabo, lelo  
lekeni Mupashi wa Mushilo umukalamba ale batungulula  
mufya kucita.

<sup>332</sup> Paleni aba baume na banakashi, aba abana abaice, kwati, Shikulu, nikuli ine. Kabili Na—Na—Na pepa ukuti Mwala basunga bena no bumi ubutali. Leken, nga cena kuti caba icingacitwa, Shikulu, lekeni twikale no kumona Ukwisa Kwakwe. Natucetekela tuli nokumona, pantu tulemona ifintu fyonse fili ifya palamina nomba. Cena cili icapalamina nganshi! Fikilisheni ico, Taata. Twababika kuli Imwe, pamo naifwe palwesu, nomba, ukula Mibombela, mwi Shina lyakwa Yesu. Ameni.

Munjeleleko paku Misunga inshita iitali. Munyina Leo. 



*AMAKA YA KUPILIBULA* BEM65-1031M  
(Power Of Transformation)

Iyi Mbila na Munyina William Marrion Branham yaletelwe intendekelo mu Cingeleshi pa Mulungu ulucelo muli Langashe pa 31, 1965, pa Pine Lawn Trailer Park mu Prescott, Arizona, U.S.A., yafumishiwa muli tape iyambulwa kabili nalilembwa ukwabulo ukulundamo mu Cingeleshi. Uku ukwilula kwa mu Cibemba kwa lembelwe no kupelwa na ba Voice Of God Recordings.

BEMBA

©2021 VGR, ALL RIGHTS RESERVED

VOICE OF GOD RECORDINGS  
P.O. Box 950, JEFFERSONVILLE, INDIANA 47131 U.S.A.  
[www.branham.org](http://www.branham.org)

## Icishibisho ukufuma ku mwine kalemba

Insambu shonse tashisuminishiwe. Ili buku kuti lya lembwa pali pulinta yapa ng'anda ku kubomfya kwa muntu pa lwakwe nangu ukupela, ukwabula amalipilo, nge cipe caku sabankanya Imbila nsuma iya kwa Yesu Kristu. Ili buku tekuti lishitishiwe, ukulembululwamo ayengi, ukubikwa pa mwela, ukusungila muli ba mashini, ukwalula mu ndimi shimbi, nangu ukuli bomfya ku kulomba indalama ukwabula insambu shalembwa na ba Voice Of God Recordings®.

Nga mulefwaya ukwishibilapo nafimbi nangu ukufwaya na fimbi ifyabapo, twalomba tumeni kuli ba:

VOICE OF GOD RECORDINGS  
P.O. Box 950, JEFFERSONVILLE, INDIANA 47131 U.S.A.  
[www.branham.org](http://www.branham.org)